

चिन्मय वैशाल

134
A. M. M.

लेखक

सुरकुंद अण्णाजीराव

पांडुरंग तलगेरी

परिवर्धक

प्रभाकर सुदूर

166
Dr: Deo
Suk

कॅनरा सारस्वत ॲसोसिएशन


To
Shri Batti
Vannam Shenoy

Konkani
Konkani in Devanagari
script


600166


A- Novel

L: B 01 - R 02 Rev. A



21. 11. 1911






152

चित्रापूर वैभव

WORLD KONKANI LIBRARY



Accn No: 000166

‘चित्रापूर वैभवा’च्या लेखक-त्रयींगेली इतर ग्रंथरचना

पांडुरंग सीताराम तलगेरी

नाटकं

दिसतं तसं नसतं (मराठी)

नटीचा नखरा (मराठी)

वचनमुक्त (कोंकणी)

स वर्सा नंतर (कोंकणी)

पवित्र पाप (कोंकणी)

सहा वर्षांनंतर (मराठी)

सुरकुंद अण्णजीराव

नाटकं

कर्णिक देवप्पय्या

यक्षगान

दुःशासन वध

सुधन्वार्जुन

रामाश्वमेध

ब्रह्मदत्त मल्लिकार्जुन (हिंदी)

काव्य

चित्रापूर चरित्र (पोवाडा)

गीत परिज्ञान

घरांतुलि गोडी

गुरुवचनके युगेयुगे (कन्नड)

प्रभाकर मुदूर

नाटकं

मंगळसूत्र

ब्रह्मगांठि

दत्त जलम

गौरंग

वलो चॅडॉ (एकांकि)

भक्त ध्रुव

भक्त प्रह्लाद

संत अप्पया

चेतन

भ्रांति

मुक्ति

नहुष

यक्षगान

कृष्ण मेनन-कृपलानी युद्ध

हिंदुस्थान-पाकिस्तान युद्ध

गोवा भविष्य

चित्रापूर सारस्वत ग्रंथमाला क्रमांक : १५

चित्रापूर वैशाल

(नवीन परिवर्धित रंगमंच आवृत्ति)

लेखक


सुरकुंद अण्णाजीराव

आनी

पांडुरंग सीताराम तलगेरी

परिवर्धक

प्रभाकर मुद्दूर



कॅनरा सारस्वत असोसिएशन

१९८७

चित्रापूर वैभव
३ अंकी कोंकणी नाटक
—सुरकुंद अण्णाजीराव
पांडुरंग सीताराम तलगेरी
प्रभाकर मुदूर

Chitrapur Vaibhav
Konkani Drama in 3 acts
—Surkund Annajirao
Pandurang Sitaram Talgeri
Frabhakar Mudur

A, SUR 'N 87

ह्या नाट्यकृतीचें सर्व हक्क सुरक्षित
पयली आवृत्ती : जानेवारी १९४९
दुसरी आवृत्ती : जून १९४९
परिवर्धित तिसरी आवृत्ती : डिसेंबर १९८७.

मॉल : पंदरा रुपययो

५२१

मांडणी—मुद्रण व्यवस्था : कृष्णा करवार

मुद्रक :

श्री. वि. लिमये
इंडिया प्रिन्टिंग वर्क्स
९ नगीनदास मास्तर मार्ग
फोर्ट
मुंबय ४०० ०२३

प्रकाशक :

रंवीन्द्र उद्यावर
कॅ. सा. एसोसिएशन
१३/१-२ तालमकीवाडी
जावजी दादाजी मार्ग
मुंबय ४०० ००७

166
Dr. Des
— SUR

मामगेल्या जातीच्या इतिहासाची ही
पयली नाट्यकृती

“चित्रापूर वैभव”

परमपुज्य
श्रीमत् आनंदाश्रम
सद्गुरूंगेल्या
चरणांक अर्पण

नम्र शिष्य
लेखक

ह्या नाटकाच्या संदर्भात....

‘कॅनरा सारस्वत’ ह्या मासिकाचो संपादक श्री. कृष्णा करवार हागेल्या विनंति प्रमाणे, हें सानशें प्रास्ताविक, प्रसिद्ध कोंकणी नाटक ‘चित्रापूर वैभव’ तिसरें वेळा प्रकाशनाक हाडच्या शुभ प्रसंगारि बरयितां.

हें नाटक प्रथम श्री. अण्णाजीराव सुरकुंद हान्ने ‘सारस्वत वैभव’ ह्या शीर्षकारि बरयिलें. नाटकाच्या प्रसंग आनि चरित्रानुसार ‘सारस्वत वैभव’ हें नांवंचि योग्य आशिल्लें. कारण ‘चित्रापूर’, चित्रापूर मठ आनि चित्रापूर सारस्वत हीं तिन्नीयि नांव, श्रीमत् शंकराश्रम स्वामि (प्रथम), हांगेल्या कालांतु अस्तित्वाक आयल्यांति अदिश ‘गुरु परंपरा चरित्रा’ वेल्याने दिसून येत्ता. आसो !

प्रस्तुत ह्या नाटकाचो प्रथम प्रयोग, ‘सरस्वती ॲमेच्यूस’ ह्या संस्थेने, परम-पूज्य श्रीमत् आनंदाश्रम स्वामिजींगेल्या सान्निध्यांतु केल्लो. त्या प्रसंगारि रंग-भूमिच्या सजावटेक समजायशि श्री. पांडुरंग तलगेरिने पुनर्रचना कोर्नु बरयिलें. आनि समग्र सारस्वतांक विदित जायशि ‘चित्रापूर वैभव’ ह्या शीर्षकाने प्रसिद्ध जाल्लें. श्री. पांडुरंग तलगेरि महाराष्ट्रांतुंचि आशिल्लो निमित्त कर्नाटकांतु प्रचलित आशिल्या कोंकणी शब्दांचो अभावु दिसुनु येत्ता, त्यानंता मराठी शब्दांचो प्रभावु चडावत जावनु दिसून येत्ता. ह्या नाटकाचें दिग्दर्शन श्री. पांडुरंग तलगेरिनेचि केल्लें. आनि हाज्जो प्रथम प्रयोग आदित्यवार ता. ९-१-१९४९ ह्या दिवसु रात्रि ९ घंटयारि ताळमक्किवाडितु यशस्वी जाल्लो.

ह्या नाटकाचो दुसरो प्रयोग ‘श्रीमत् आनंदाश्रम गोल्डन जुबिली स्कॉलर-शिप’ निधि खातिर १९६४ ह्या वर्ष रवींद्र नाट्य मंदिरांतु जाल्लो. दुसऱ्या प्रयोगाचें दिग्दर्शन श्री. वेंकटराव तलगेरिने केल्लें. ह्या प्रसंगारि श्री. वेंकटरावाने माक्का सुचयिलें की ‘चित्रापूर वैभव’ नाटकांतु हास्यप्रद प्रसंग नाति, शिवायि रंगभूमि दृश्य बदलसुंवच्याक अवकाशु मेळशि, थोडीं नवीं दृश्यं बरोवका अदिश. तागेल्या सूत्रनेप्रमाणे ‘रमणय्या’, ‘स्वळय्या’ अदिश दोनि काल्पनिक पात्रं घेवनु नाटकांतु थोडे प्रमाणाारि हास्य प्रसंग हाडैलें.

ह्या नाटकाचे ताज्जे उपरांते अनेक प्रयोग जाल्ले; आनि 'कॅनरा सारस्वत एसोशिएशन' ह्या संस्थेच्या अमृत महोत्सव निधिखातिर श्री. सदानंद भटकळ हाचे पुढाकार घेवनु तीनि अत्यंत यशस्वी प्रयोग मुंबयितु करैले. आनि चौथो प्रयोग पुणें शहरांतु करयिलो. हे सर्व प्रयोग १९८७ ह्या एका वर्सांतु जाल्ले. तशि जावनु ह्या नाटकाक विशेष प्रशस्ति मेळ्ळि.

कोंकणी नाटक तिसरे वेळा प्रकाशाक येतां, हें चित्रापुर सारस्वतांक अत्यंत अभिमानास्पद जावनु आस. कोंकणी भाषेंतु अनेक नाटकं आसति. जाल्यारि 'चित्रापुर वैभव' नाटकाक मेळ्ळेलि तितलि प्रसिद्धि इतर नाटकांक मेळ्ळेलि दिसना.

ह्या नाटकाच्या यशस्वी प्रयोगांखातिर अनेकांनि अविरत श्रम घेतल्याति. विशेषतः दिग्दर्शक श्री. मधु भट, संगीत दिग्दर्शक श्री. मुर्लिधर गंगोळि, सूत्रधार श्री. मुर्लिधर हड्डिंगडि, सहदिग्दर्शक श्री. गोपाळ माविनकुर्वे आनि सर्व कलाकार, हांगेलि कार्ये प्रशंसनीय जावनु आसति.

ह्या नाटकाच्या तिसऱ्या आवृत्ति खातिर सर्वश्री. सदानंद भटकळ आनि कृष्णा करवार हान्नि विशेष परिश्रम घेतल्याति.

प्रभाकर आनंदराव मुदूर

मुंबयि

२२-७-१९८७

“चित्रापुर वैभव” नाटकाचो पयलो प्रयोग आदित्यवार ता. ९ जानेवारी १९४९ राती ८-३० घंठ्यारी ताळमकी वाडींत परमपूज्य श्रीमत् आनंदाश्रम सदगुरूंगेत्या सान्निध्यांत सरस्वती भेंमंचुअस ह्या नाट्य संस्थेन कोनू दाकयलो, तावळी सहकार्य केलेल्यांगेली नांवः—

राजा बस्वेश्वर	...	भास्कर कोडीकल
नारायणपय्या	...	बेंकट तलगेरी
मंजुनाथय्या		गणेश नाडकर्णी
अनंतय्या	...	रामचंद्र बेळ्ळारे
रामचंद्रय्या	...	शंकर बल्से
नंजुंडा	...	मुर्लीधर नाडकर्णी
मुक्कणा	...	कृष्णानंद हॅम्माडी
पारपत्यगार	...	सदानंद नाडकर्णी
शंभूभट्ट	...	रघुविर नाडकर्णी
रामाचार	...	रामकृष्ण उळ्ळाळ
आप्पू	...	सतीश गंगोळी
लक्ष्मी	...	विवेकानंद पुत्तुर
कावू	...	श्रीधर वेंनेगल
चलियो	...	सुमन हेबळे, भवानो हेबळे
		शामला करवार, कुमुदीनी मल्लापूर
		प्रमिळा विणेकर.
ईतर	...	चंद्रकांत हॉन्नावर, सुरेश हॉन्नावर
		सुरेश नाडकर्णी

दिग्दर्शक
पद्यरचना
संगीत दिग्दर्शक

तबला
वायोलिन
फ्ल्यूट
रंगमंच व्यवस्था

पांडुरंग तलगेरी
चिदानंद नगरकर
यू. मोहनराव
एच्. तारानाथ
एल. आर. कामत
सिध्दानंद गुलवाडी
गंगाधर मासकेरी, कृष्णा करवार,
दयानंद बलजेकर, शंकर नाडकर्णी,
भास्कर तलगेरी

‘चित्रापूर वैभव’ या नाटकाचो कॅनरा सारस्वत अॅसोसिएशन (कला विभाग) ह्या संस्थेच्या अमृतमहोत्सवी वर्सा (१९८६-८७) नव्या स्वरूपांतु पयलें प्रयोगु आयतार ता. ८ मार्च १९८७ ह्या दिसा सकाळी ९-०० घंटयारि झवेरभाई पटेल सभागृह, कर्नाटक संघ, न्यू मोगल लेन, मुंबय ४०० ०१६ हांगा कोर्नु दाकयलें. तावळी सहकार्य केलेल्यांगेलीं नांव :

राजा बस्वेश्वर : अविनाश त्रासी

नारायणपय्या : मधू भट

मंजुनाथय्या : वसंत नाडकर्णी

अनंतय्या : मुरलीधर गंगोळी

रामचंद्रय्या : एकनाथ हड्डंगाडी

नंजुंडा : आनंद नाडकर्णी

मुकण्णा : विनय राव

पारिपत्यगार : कृष्णा चंदावर

शंभूभट : रामचंद्र बेळारे

रामाचार : हरीश चंदावर

रमणु : सुधीर बळवळळी

रवळु : गौरंग बळवळळी

आप्पू : अतुल सवूर

लक्ष्मी : कांचन होन्नावर

कावू : श्यामला हालाडी

इतर : अतुल्य कागाल, शशांक होन्नावर, सोनाली होन्नावर

दिग्दर्शक : मधू भट

दिग्दर्शन मार्गदर्शन : गोपाळ माविनकुर्वे

संगीत दिग्दर्शक : मुरलीधर गंगोळी

पद्यरचना : मुरलीधर गंगोळी

नेपथ्य : रामदास गुलवाडी

प्रकाश योजना : चंदर होन्नावर

वाद्यवृंद : गुरुदत्त हेवळेकर, नरहरी कानाडि, वसंत शिरोडकर

रंगमंच व्यवस्था : देवराय शानभाग, कृष्णा हरिटे

ध्वनिसंयोजन : गोपाळ माविनकुर्वे, जयपाल म्हात्रापूर, विनय गंगावळी

सूत्रधार : प्रभाकर मुद्दू

निर्मिति प्रमुख : मुरलीधर हड्डंगाडी

चित्रापूर वैभव

अंकु पयलॉ

प्रवेशु पयलॉ

स्थळः— ईश्वरा देवस्थानाचें पटांगण

[सारस्वत स्वयंसेवक देवळासुतवाचों शृंगारु करत आससती.

भित्तरी ईशस्तवन चलतची आसस]

॥ नांदी ॥

[रागः यमनी बिलावल. तालः ध्रुपद]

शंभो शिव हर हर हर

नीळकंठ गंगाधर

रुन्डमाळ गळाहार

नित्य म्हणत ॐकार ॥ धृ० ॥

चित्रापूर वैभवपर

नाट्यकृती करी सादर

यश तयासी दी शिवहर

प्रार्थित तव हा नटवर ॥ १ ॥

सारस्वत धन्य धन्य

अखिल नगर श्रेष्ठ मान्य

श्रेष्ठपण उरो अमर

श्री भवानीशंकर हर ॥ २ ॥

मंजुनाथः—“सारस्वत धन्य धन्य, अखिल नगर श्रेष्ठ मान्य”! सत्य! सत्य!! त्रिवार सत्य!!! पन्नास वर्सांमाक्षी ह्या नगर संस्थानांतू निराश्रित परस्थ म्होणोवनू घेतलें आम्मी सारस्वत आजी ह्याची नगरांतू प्रतीएक सरकारी खात्यांतू व्होंड व्होंड हुयारी पावल्याती आनी पावत आससती, तावळी आम्मी सारस्वतांनीं मात्र न्हई इतर जातीनँसुदाई अत्याभिमानानँ इत्या म्होणयें की “ सारस्वत धन्य धन्य अखिल नगर श्रेष्ठ मान्य”?

अनंतः—मंजुनाथय्या, “सारस्वत धन्य धन्य, अखिल नगर श्रेष्ठ मान्य” अशी म्हणतना आमकांची इतलें अभिमानु दिसता, तावळी नारायण-पय्यागेल्या आवसुबापसूनीं आजी वांचुनू वरल्यारी तांका कितलें अभिमानू दिस्सूक फाव आशिळो हें कल्पना कोनूई कळशना.

मंजुनाथः—खरेंची! कल्पना कोनूई कळशना! अनंतय्या, ह्या नगर संस्थानांतुलें आमगेल्या सारस्वतांगेलें वैभव पोंळोवच्याक आजी आमगेलें म्हालगडें कोंणई नाती हें पळयनाफुडें मात्र नाका म्हाळेलतरके मनांतू येंत्ता की मनुष्या म्हणकेचो देवागेल्या घरांतू सुदाई अन्याय जात्ता म्होणू.

अनंतः—तँ कशरी?

मंजुनाथः—तँ कशरी? अनंतय्या, ह्या चाळीस पन्नास वर्सांमाक्षी ह्याची नगरांतू आमचीगेल्यांगेली कसली परिस्थीतीशिली? रात्ती हांतुळारी आड सर्तेंची सकांळीची काळजी, आनी सकांळी जेवण जातचो रांदपाची मात्येची दोनी आयदानं घास्तना थोर्नू रात्ती पोंट्यांतू दोनी घास कशरी पडतीद हाज्जो ध्यासू! असल्या परिस्थीतींतू सुदाई स्वतःची काळजी कर्नास्तना चेल्डवांक मुखारी बरें जांवका म्होणू वांट काणू म्हालगड्यांनी आमकां न्यायनितीचें योग्य शिक्षण दिल्लें. त्या शिक्षणाचो फायदो आजी कसलो? चाळीस पंचेचाळीस वर्सांमाक्षी खाक्यांतू झोळी घेवनू “ॐ भवती भिक्षां देही” म्हणतची घरोनघर भोंवतालो सारस्वतांगेलो ब्रम्हचारी “नाण्णा,” म्हालगड्यांनी दाकोवनू दिलेल्या न्यायनिती मार्गानँ चोलनू “राजरत्न नारायणपय्या” म्होणू ह्याची नगरांतू आजी महामंत्रीपदारी

बस्तलें, आनी हें पोळोंवच्याक नारायणपय्यागेल्या म्हालगड्यांक देवानें ह्या जगांतु दवरनें! तावळी हाका देवानें कोरचों अन्याय म्होणायें जाल्यारी आनी कसलें म्होणका?

अनंतः—प्रालब्ध! हाजानंता तुगेल्या प्रश्नाक दुसरें उत्तरची ना! आमचिगेल्यांनीं आजीथाई भोगिल्लें कष्ट आनीं दुर्वळपणं प्रालब्धामितींचीं, आनीं तांतुल्यानं आमगेली मुक्तता जावनूं आजी आम्मी होंडपणाक पावल्याती हें सुदाई प्रालब्धामितींची.

मंजुनाथ—आस्सो! त्याची प्रालब्धानें आमकां हाज्याकई होंडपणाक पावोंका इतलेंची आम्मी त्या परमात्मालागी मागनू घेवंचें, जाल्यारी.....!

अनंतः—मंजुनाथय्या, तुगेल्या “जाल्यारी” ह्या शब्दाक अक्षर तिन्नीचीं, अर्थू मात्र भरपूर दिसता.

मंजुनाथः—वोंचों! हावें तशशी म्होणयेंशिळें!

अनंतः—तुवें म्होणयेंशिळें जाल्यारी म्होणणू चुकला; आनी तुवें अर्दकुडें म्हळेल पुराई म्हणतल्यारी मगेल्या मनाक मात्र तो एकि खतीचीशी जातली. तावळी “जाल्यारी” ह्या शब्दाचों अर्थू तुवें सांगका पडतलोची.

मंजुनाथः—सांगता! कोंणालागीं म्होणका! माका दिसत आशिल्लें क्षणिक सोंपनई आसुक फाव आस्स. आजी राजा बस्वेश्वरागेल्या दरबारांतू नारायणपय्याक महामंत्रीपदारी बसयतची तागेलें अभिनंदन कोरच्या तयारी खातीर उमेदीरी ईश्वरादेवस्थानाच्या ह्या सुतवांतू आयलों खरें, जाल्यारी आसं एकाएकीची मनांतू नाकनाका जालेलें विचार येवच्या लागल्याती.

अनंतः—आनी कारण?

मंजुनाथः—कारण कसलें तँची कळनाशी जाल्यां! अशशी एकाएकीची येंतलें वायट विचार, आनी ताज्यावयरी त्या रामचंद्रय्यागेल्या टोळींतुल्यांनीं दूर थावनू आम्मी कसलें कर्ताती हें चोर्नू पोळोंवचें आनी तशशीची निपुनू

वोचें! ह्या सगळ्यांचा विचार केल्यारी आयचो दिवसू कशो म्होणू काळजी दिसता.

अनंतः—मंजुनाथय्या, नारायणपय्यागेल्या तालमींतू वाडिलें आम्मी, अशो कल्पनेन निर्माण केलेल्या संकटांक भिवनू चलशना.

मंजुनाथः—कल्पनेन निर्माण केलेलीं संकटं? अनंतय्या, राजदरबारांतू व्होंड व्होंड लोकांलागी मात्र संमंदू येतल्या नारायणपय्याक आनी केर्नाई ताज्यालागी राबुनू तागेली म्हत्वा कामं कर्तल्या तुका हें सगळें कळशना, जाल्यारी ह्या नगरांतुलें बाकी ब्राम्हण आमचेरी कितलें जळताती आनी आमका नामोहरम कोरची कितली खटपट कर्ताती हें कोळूक, रातीदीस सरकारी कामाखात्तीर तांच्यांतू मेळनू आस्तलों मज्जअसलोंची जांवका! इतल्या दिवसांचें कस्त्याक? काली जालेलेंची सांगता.....

अनंतः—राब, आतं कस्लेंई उलोवनका! प्रती सोंमारा सकाळीं ईश्वरा देवळांतू दर्शनाक येवचो नारायणपय्यागेलों नेमू. आनी त्या नेमाक समजावनू नारायणपय्या आनी तागेली बायल लक्ष्माका हांगा येत आसतो. नारायणपय्या राजदरबारांतू निर्डलेलोची, जाल्यारी लक्ष्माका मात्र तुगेलें शब्द आयकल्यारी मनाक लावनू घेतली.

नारायणपय्याः—[लक्ष्मी सांगाती प्रवेशू कोर्नु] शिव शंकर! शिव शंकर!! शिव शंकर!!! ओहो! मंजुनाथय्या नो अनंत! तुम्मीई ईश्वरागेल्या दर्शनाक आयल्याती? आनंदू—आनंदू जाल्लो माका! आं? हो शंकर कस्लो चल्ता? [लक्ष्मी देवळांतू वत्ता.]

मंजुनाथः—आमगेल्या कार्यक्रमाचें तुगेल्या कान्तारी आम्मी कस्लेंई येवच्या दीन हाजी क्षमा कोरका. आजो राती तुगेलें अभिनंदन कोरची तयारी चल्ल्या!

नारायणपय्याः—कस्त्याक तुम्मी हें आडावनू घेतलें?

जुनाथः—नारायणपय्या, दुसऱ्यांचेरी केलेल्या उपकारांक कर्तव्य म्होणू

लेंकतल्या तुगेल्या उदार बुद्धीक तशी दिसचें सहजची, जाळ्यारी आमगेल्या दृष्टीनं थोंडो विचार केल्यारी आम्मी तुगेलें अभिनंदन कोरचें आमगेलें आद्य कर्तव्य अशी तुकाची दिस्तलें.

नारायणपय्याः—मज्जेरी आशिली तुमगेली प्रिती आनी आदरूची तुमकां तशी लेकुक लायता. हांव विस्तार वाडोवनू सांगातां अशी तुमकां दिस्सुक फाव आस्स, जाल्यारी पन्नास वर्सांमाक्षीं सारस्वतांक गोंयें सोडूक लायिलें प्रसंग आनी धर्मरक्षणेखात्तीर ह्या नगरांतू येवनं आमगेल्या पाय्यारी आम्मी उबोवोवरेकें आम्मी भोगिलें दुःख नी कष्ट कांण पळयल्यां की, तांका हावें म्हळेल्याक दुसऱ्या साक्षीची जरूरीची पडशना. शिव शिव शिव! आमगेल्या कष्टांचो उगडासू जाळो, की हांव अजुनिके देवाक प्रार्थना करतां की “देवा, आमकां नकू भोगूक लाईल्या त्या पोर्चूगिजांक सुदाई असलें कष्ट भोगूक लावनका.”

मंजुनाथः—हांव ह्या नगरांतूची उबजलेंमिती माका ताजो अनभवूची ना.

नारायणपय्याः—तुमगेलें नशीब होंड, तुमगेलें तावळी जल्मूची जायनेशिळो! त्या वळोची आमगेली तो स्थीती! शिव शिव! यवनांगेल्या धार्मिक जुलमाक भिवनू काश्मिरांतू थावनू गोंयेंतू येनाफुडें आमगेलें कष्टा दिवस जाळें अशी आमगेल्या पुर्वजांनीं लेकिल्लें! जाल्यारी ना! आमगेल्या सारस्वतांगेली सत्त्वपरिक्षा पूरा पोळोवनू जायनेशिळी. हरिश्चंद्रांगेली सत्त्वपरिक्षा पळयतना विश्वामित्रानं अखेरीक सर्पारूप धारण केल्लें, तशी यवनांनीं पोर्चूगिजांगेलें रूप धारण केल्लें आस्काज! गोंयेंतु तांनीं धार्मिक जुलूम सुरू केल्लो, आनी आमकां खिस्त धर्मांतु बळजबरीनं बाटोवच्याक लागलें. आमगेल्या म्हाल-म्हालगड्यांक धर्मरक्षणेखात्तीर काश्मिर सोणू गोंयें येवका पळळें जाल्यारी आमकां त्या धर्मरक्षणेखात्तीर गोंयें सोणू आमगेल्या धर्माची विटंबना जांवच्या फाव नातिल्या हिंदु राष्ट्रांतू पोळणू वोचका पळळें. ह्या नगर संस्थानाविना लागीं दुसरें हिंदु राष्ट्र ना, तावळी ब्रायलचेल्डवांक घेवनू दिवसाची राती आनी रातीचो दिवसू

कर्तची भायर सल्ल्या कितल्याकी दीसांनी ह्या नगरांतू येवनू पावलें. हांव तावळी आट धां वर्साचोशिलां, जाल्यारी अजुनिके तों प्रसंगू कालीची जालेलम्हणकें दोंब्यां ह्दूर दिसता. ह्या नगरांतू पांवका जाल्यारी वाटेरी जालेलें हाल हाल,—शीं, तान, भूक हांच्यामिती वाटेरी आमकां कितलेंकी पेटी कोर्का पळेली स्मशान यात्रा.....जाल्यारी नाक्का! आयच्या शुवप्रसंगावळारी ताज्जो उगडासूसुदाई नाक्का, तावळी उचारपुणी कस्त्याक! नगराधिशानें केल्लें उपकार फिटोवचें, ताणें आमचेरी दवरलल्या विश्वासाचें योग्य समर्थन कोरचें आनी आमगेत्या पुर्वजांनी भोगिल्या कष्टाचें सार्थक कोरचें हें कांई मज्या अंकळ्यामितीची जांवचें काम न्हईशिलें.

मंजुनाथः—जाल्यारी, नारायणपय्या, ह्या नगर संस्थानाचो महामंत्री जावचें भाग्य कांई सर्वांगेल्या वांट्याक येना.

नारायणपय्याः—तों मात्र नशीबाचो खेळू! देवानें दाकयली दया, पुर्वजांनी जाल्लें पुण्य आनी ग्हालगड्यांनी दिल्लें योग्य शिक्षण, ह्या सर्वांमिती आम्मी न्यायारी आनी सत्यारी दिवस काळ्ळें, हाज्जी मर्याद म्होणू आमच्यापैकीं कोंणाकपुणी हों मानू मेळकाजचीशिल्लें आनी तों मानू माक्का मेळ्ळो इतलेंची. आजी हांव महामंत्रीपदारी बसलें खरें, जाल्यारी तें जालंतरी सारस्वतांगेलो प्रतिनीधी म्होणू.

मंजुनाथः—तावळी आजी राती सारस्वतांगेलो प्रतिनीधी म्होणूची अभिनंदन कोर्नू घेना इत्याक?

नारायणपय्याः—मंजुनाथय्या, सारस्वतांगेलो प्रतिनीधी म्होणू सारस्वतां-कोरोवनूची अभिनंदन कोर्नू घेवचें म्हळ्यारी आमकां आम्मीची आरती दाकोवनू घेतिलम्हणके जायना?

मंजुनाथः—आस्सुक फाव आस्स, जाल्यारी, नारायणपय्या, तूं ग्हालगडो मनुष्य, तावळी आमच्या सान्नागेत्या समाधानेखातीर आजी राती हांगा येवची कृपा कोरका.

नारायणपय्याः—जायद तरी! हांव जरर येंत्तां, जाल्यारी तें बहुमान घेवच्याखातीर न्हई, आमगेल्या चेल्डवंवाळांक अशीची न्यायारी नी सत्यारी चोलचें उतेजन दिवच्या खातीर म्होणू येंत्तां.

मंजुनाथः—जायद!

नारायणपय्याः—येंत्तां तरी हांव [वत्ता]

अनंतः—बरें, मंजुनाथय्या, आजी रात्तीचो समारंभू हें आमगेलें खासगी काम, जाल्यारी ताज्यामिती आमगेल्या सरकारी कामा कर्तव्यांतू व्यत्ययू येवच्या नज्ज! वच्यां! [वत्ताती]

प्रवेश दुसरो

स्थळ : रस्तो (नगर)

रामचंद्रय्याः—[नंजुंडा नी मुक्कणा सांगाती प्रवेश कोर्नू] सरकारी कामा कर्तव्य, सत्यारी चोलचें आनी न्यायारी दिवस काडचें! हं! “अहो रूपं अहो ध्वनी” अदशी हागेली शिपारशी तों करता, आनी तागेली स्तुती हों करता, आनी ह्या सारस्वतांगेलीं स्तुती कोर्नू आम्मी कोणेई हांका आरती दाकईनाती म्होणू दिवलेसुतू तोंड घुंवडानू हें स्वताक आरती दाकोवनू वेंत्ताती.

नंजुंडाः—आनी तेंवई आमगेल्या देंवळा सुतवांतू!

मुक्कणाः—आजी देंवळा सुतवांतू आनी आम्मी हांका अशीची सोंळ्यारी फाल्या आमगेल्या घरासुतवांतू रिगूनू आमकांची भायर घालूक कम्मी करीशनाती हें सारस्वत.

रामचंद्रय्याः—हें कसलेंई कोरूक फाव आस्सती! तांगेलों सोक्कू आत्त तळारीची ना! ह्या नारायणपय्यागेलों नशिवा गॅरों नीटू आस्स म्होणू हों आजी महामंत्री जातलों, तावळी तों एक होड्ड मनुष्यू म्होणयां, जाल्यारी तागेलें उष्ट्रें वाट्टें लँवतलों हों अनंतय्या, हों सुदाई सरकारी कामा कर्तव्या

खबरी उलयता? पळयल्यारी सरकारी कांम ह्या सरस्वतांमिती वरनू आयल्यांती आनी आम्मी सगळें मेल्याती.

नंजुंडाः—कसलेंई आशिल्लतरके आजी तान्नी तें खरें कोनू दाकयल्या न्हई वें?

रामचंद्रय्याः—कबूल कोरूक लाज दिसता, जाल्यारी तद्दशी खरें कोनू दाकयल्या आनी ताकासुदांई आगमीची कारण जालमिती तोंड दाकोवच्या सुदांई लाज दिसता?

मुक्कणाः—आम्मीची कारण ?

रामचंद्रय्याः—तद्दशी म्होणयेद ! बापसुनं केल्ल्या चुकीची शिक्षा चेल्डवांनी भोगका पडता खंई, तद्दशी आमगेल्या म्हालगड्यांनी ह्या सर्पीक आश्रय दिवनू दूद पिवयलें ताजें दुष्परिणाम आम्मी भोगका पळ्याती. बोंद दाकयल्यारी हातूची गिळतलें हें सारस्वत आमगेल्या घरांतूची रिगुनु वरिष्ठ जाल्याती आनी आम्मी तांगेलें कनिष्ठ जाल्याती. नंजुंडा, तळपायां उज्जो मस्तकांतू वत्ता, जाल्यारी आमगेलेची दांत आनी आमगेलेची वट, चाबल्यारी आमगेल्हाची वट्टांतूथावनू रगत भयार पडता. आमकां कनिष्ठ कोरूक आमगेलें रायूची कारण जाल्ला त्यामिती हुम्मूसू काणास्तना गुद्यामारु सहन कोरका पळ्ळा. खंचोई सरकारी खातो घें, अधिकारु ह्या सारस्वतांगेलो ! कंदाया खात्यांतू हें सारस्वत, न्यायखात्यांतू हें सारस्वत, विद्याखात्यांतू हें सारस्वत. आजीथाई हों महामंत्री जागो आमगेल्या हात्तांतू आशिल्लो, तो सुदांई आजी धोरू ह्या सारस्वतांगेल्या हात्तांतू ! खंई पळें थंई हें सारस्वत ! जेवणा बसल्यारी शित्ता घासांतू सुदांई हें सारस्वत येत्तिद की म्होणू भय्य दिसता. छें छें छें छें ! आम्मी वापस मातें वयरी कोरची मगेली आशातेमे पूरा नष्ट जावनू गेल्या ! आत्तें ह्या अमात्यपदाक कायमचो नमस्कारु कोनू “हरी हरी” म्हणतची रानांतू राबचें योग्य दिसता.

नंजुंडाः—रामचंद्रय्या, आमगेलें पुढारी जावनू आशिल्या तुवेंची अशी धैर्य सोंळ्यारी आम्मी काणांगेलें तोंड पोळोवनूं हांगा दीस काडचे ?

खंच्याईपुणी उपायानें रायागेलें मन कलुषित कोनूं ह्या सारस्वतांक नगरा-
भायर धांवडायनातल्यारी ह्या कर्नाटकांतू आमगेल्या चेल्डवंवाळांनी
मुखारी सुलभ जीवन कोरचें असाध्य जातलें.

रामचंद्रय्याः—तश्शी कोरचें इतलें ससार आसल्यारी आजो हांव
कपालारी कस्त्याक हात धाडावनू घेतची बस्तलेंशिल्लों! सारस्वत आनी
तांगेली बुध्दीमता म्हळ्यारी आमगेल्या बस्वेश्वर रायाक इतलथाई भक्ती
की अँका सारस्वत पोरानें “हों” कोनूं ख्यारी “वाः वाः कितलें सुरांतू
रडता” अश्शी म्होणू तों शिपारशी करता. “आमगेल्या नगर संस्थानाची
वृध्दी कोरुंक हें सारस्वत ब्राम्हणची कारण” अश्शी तों तोंडानें स्पष्ट
म्हणता.

मुक्कणाः—सारस्वत ब्राम्हण? जाल्यारी हें सारस्वत ब्राम्हणपुणी
खंच्यावेल्यानें?

रामचंद्रय्याः—कसलें म्हणालों?

मुक्कणाः—ह्या सारस्वतांक ब्राम्हण म्होणूक आधार खंचों?

रामचंद्रय्याः—इत्या?

मुक्कणाः—प्रत्येक जातीक धर्मगुरु आस्ताती आनी धर्मकेंद्र म्होणू मटू
आस्ता.

रामचंद्रय्याः—धर्मगुरु आस्ताती आनी मटू आस्ता?

मुक्कणाः—निःसंशय! आमकां शृंगेरीचें जगद्गुरु आस्सती आनी शृंगेरी
मटू आस्स. ह्या सारस्वतांक दोन्नीई नाती. तावळी गुरु नातिल्यांक
उच्च वर्णाचें म्होणू कश्शी म्होणचें आनी उच्च वर्णाचें न्हई तावळी
ब्राम्हणत्वा असलें पवित्र मानपुणी कश्शी दिंवचों?

नंजुंडाः—जाल्यारी जातीचों आनी दरबाराचों संमंदू कसलों?

मुक्कणाः—नगर संस्थानाच्या परंपरेचों आनी रुढाचाराचों! गुरु
नातिल्यांक जाती ना, आनी जाती नातिल्यांक समाजांतू जागों ना! आत्तें
समाजांतूची जागों ना तावळी राजदरबारांतू जागों कश्शी दिंवचों?

रामचंद्रय्या:—बस्स! पुरो! मुक्कणा, आनी सांगू नाका! ह्या तुगेल्या युक्तीनें महाभारतांतुल्या शकूनीकसुदाईं तुवें निरुद्ध ठरयलें, आनी पिशशांतू वतल्या माका वापस बुध्दीवतांतू हाळ्ळें! दरबार भोरुक आनी थंडो वेळू आस्स, तितल्या भित्तरे, दरबारांतु कदिश उल्लोवचें, हें तुमकां शिकांवचें अवश्य आस्स. थंय्या. [तेंगई वत्ताति.]

[ह्या भाषणा उपरांते रमणय्या गडवडेरेर येत्ता. ताजा माक्षियाव्नु ताका आपैतचि खळय्या येत्ता].

खळू :—रमणय्या, रमणु, रात्रे चिकेचि. खंयि वत्ता?

रमणु :—जाल्लें? ह्या खळय्यागळें केदनायि अपशकुन आस्सचि.

खळू :—अपशकुनु? म्हळ्यारि कल्लें तें?

रमणु :—कॉलो आड गेल्यारि म्हणताति न्हयि, तें! आनी तुगेलें मुसुड पळैल्यारि जात्ता न्हयि, हें?

खळू :—कोल्याक आनी माका कस्लि सऽरि कर्ता?

रमणु :—सुण्याक—म्होगचेंव? आरे, कॉणेयि खयीं वत्ता, ‘खंयि वत्ता’ अशि विचारिये. गेल्लें काम जायना.

खळू :—कष्ट जाल्लमरें! वतल्याक ‘खंयि वत्ता’ म्हण्णास्तना ‘खंयि येत्ता’ म्होणकावें?

रमणु :—तशी म्हळ्यरी बोंड सम ना म्हणतीद मरें!

खळू :—बोंड गीड म्होण्णाका. मात्तें म्होणु गोंमटो शब्दु आस्स.

रमणु :—शब्दु गोंमटो आस्स व्हयि. तश्शीचि मात्तें गोंमटेंचि आस्का न्हयिवें खळू? आरे, हांव दरबाराक भायरसर्लीं.

खळू :—कॉणागेल्या?

रमणु :—आत्तें कल्लें सांगका जाल्लें तुका? हो प्रश्नु दुस्रे कोणाकयि घाल्यारि, तों खंडित म्हणता की मात्तें म्हळ्ळेलो शब्दु तुका शोभना म्होणु. हें पळें, दरबार म्हळ्यारि, रायागेलें मात्र आस्ता खंयि.

खळू :—आस्ता खंयि? म्हळ्यारि तुकायि खात्रीनें गोतुना.

रमणु :—माका कदिश कोळचेंरें! हांवें आत्कलें मात्र.

रवळु :— आस्सो. मगेत्या बोंडांतु आनीं तुगेत्या मात्यांतु विशेष फरकु ना. बरें. आजि दरबारांतुं विशेष कसलें आस्स ?

रमणु :— सान्न चेडाकथायि गोत्तु आस्स; आनी तुका मात्र गोत्ता ! आरे, आजि नारायणपय्याक महामंत्रि कर्ताति !

रवळु :— हांवें नाका म्हळ्ळेंवें ? ताका महामंत्रि कर्ताति; आनी तो तुमचि-गेलें हवेंयि माका गोत्तास्स. जात्यारि दरबाराक कसलें संबधु ?

रमणु :— रवळु, रवळु, महामंत्रि कोचें दरबारांतु; धर्मशाळेंतुं न्हयि.

रवळु :— हवेंयि आयकलें की ? तुका गोत्तु आस्स ? देवळा सुत्वांतुं आस्तलें म्होणु हांवें लेकिलें. थंयि शृंगार चल्ता. नारायणपय्यागेलें सत्कार्य कर्ताति खंयि.

रमणु :— सत्कार्य न्हयिरे, सत्कार ! रवळु आजि नारायणपय्या उल्लैतलें आस्स खंयि.

रवळु :— कोणाक ?

रमणु :— उल्लैतलें म्हळ्यारि, तदिश न्हयि...कसलें म्हणतातिरें ताका ?...

रवळु :— कोणाक ?

रमणु :— ताळ्यांतु आस्स, जिबेरि येंना. एकळ्यानेचि उत्रोनु उल्लोचें आस्ता. ताका गोंमयें शब्दु आस्स पळें....

रवळु :— मात्तें ?

रमणु :— खंवसु तुका. माका विचार कोरुक सोडि. तदिश उल्लोचाक एकु शब्दु आस्स पळें.

रवळु :— एकु इत्या, चारि शब्द सांग.

रमणु :— चुप् !! समारंभु !! छे ! छे !! न्हयि. हांड ! भाषण ! नारायणपय्या-गेलें भाषण !

रवळु :— आनी आम्मि. उल्लोचाक ?

रमणु :— घोषण !

रवळु :— 'गो' म्हळ्यारि गायि !

रमणु :— गायि न्हयि म्हैशि. येंत्ता न्हैवें तूं त्या समारंभाक ?

रवल्लु :— तुमगेल्या सारस्वतां मद्दे हांवें कल्लें कोचें ?

रमणु :— हांवें कल्लें कर्तो, तेंचि तूं करि.

रवल्लु :— भाषणा नेंता आनी कल्लें अस्सकी ?

रमणु :— गायन.

रवल्लु :— हांवें गायन म्होणका थंयि ?

रमणु :— नाक्का. तसलो उपकार कोर्नाक्का. खंच्या दिवसु, दोळ्यां पात्यां-
म्हणकेंचि, काक्काकयि एक धांरुणें देवु निर्माण कर्ताकी, त्या दिवसु तूं गायन करि.
यां आत्तं, वेल्लु जाल्लो. दरबाराक वच्यां.

रवल्लु :— थंयि वचून कल्लें कोचें ?

रमणु :— सर्वां सांगाति बोसचें. तान्नि उटाय्लें की उटांन्वें. भायर सल्लें की सरुत
घारा वच्चें. यां वच्यां, रायाक तरी पोळोवयां.

रवल्लु :— व्हयि, कश्श आस्स तों पोळोवयां. [वत्ताति.]

प्रवेशु तिसरों

स्थळः—राना बस्वेश्वरागेलें दरवार

रामचंद्रय्याः—“यथा राजा तथा प्रजा” हों जगाचोची न्यायू!
आमगेलें नशीब इतलें बलवान की न्यायशील, धर्मशील आनी सत्यशील
अधीपतिचों आमकां लाभू जाल्लों, त्यामिती आमगेली प्रजा न्यायू, धर्मू
आनी सत्य ह्या तिन्नीकई अनुसरून चोलूक लागलें, आनी ह्या सर्वांक ह्या
तिन्नीचों पुरस्कार करतल्या सारस्वतांगेली जोडी मेळी. होंची त्रिवेणी
संगमू आमगेल्या नगर राष्ट्रच्या भरभराटीक कारण जाल्लो हें जाहिर
कर्तना आजी माक्का अत्यानंद जात्ता मात्र न्हई, अत्याभिमानूई दिसता.
ह्यामिती कोंणाकई आनंदू जातलोची आनी अभिमानूई दिस्तलोची,
जाल्यारी आजी आनी आत्तं तश्शी दिसच्याक विशेष कारण आस्स,
आनी तें कारण म्हळ्यारी, आमगेल्या नगर संस्थानाचों भूषण जावनू
आशिल्लों राजरत्न नारायणपय्या हाक्का आयच्या शुभमुहूर्ताचेरी महामंत्री-
पद दिंवच्यांतू येवचें आस्स. आमगेलों भावी महामंत्री नारायणपय्या

ज्या अत्यंत बुद्धीमान जातीचो मुखंडू पुढारी, त्या सारस्वत जातीचो ह्या नगर संस्थानांतुलो ईतिहासू लक्षांतू घेतल्यारी, आयच्या दरबारांतुल्या कार्यक्रमाचें विशेष महत्त्व कोंणाकई दिसुनू येतलें. पन्नास वर्सांमाक्षी ही सारस्वत जाती परधर्मियांगेल्या जुलमामिती धर्मरक्षणेखातीर ह्या नगर संस्थानांतू अनेक थरा कष्ट भोगुनू निराधार म्होणू आयिली. राबूक आश्रय ना आनी प्रपंचाक आधार ना, असल्या परिस्थीतींतू आमगेल्या म्हालगड्यांक तांच्याविषयांतू करुण आयलें. धर्मरक्षणेखातीर नकूँथाई भोगुक तयार आशिल्लें हें सारस्वत दयेक पात्र अश्ली तांका दिसलें, आनी आधार नातिल्या ह्या सारस्वतांक आश्रय दीवनू प्रपंचा मार्गूई कोनू दिल्लो. जाल्यारी ह्या निराश्रीत सारस्वतांतू नारायणपय्या असलें पंडीत, मंजुनाथय्या असलें तर्कशास्त्री, देवपय्या असलें वीणाप्रवीण, आनी अनेक शास्त्रीपंडीत नी कलाकार आसतीद हें आमगेल्या म्हालगड्यांनी त्यावळारी सोंपनांतूथाई लेंकनशिल्लें. जाल्यारी ह्या बुद्धीमान सारस्वतांनी न्यायू, धर्मू आनी सत्य ह्या तिन्नींचेई योग्य पालन कोनू सोंपनांतू दिस्सना-तिल्लेथाई प्रत्यक्षांतू खरें कोनू दाकईलें, खेलेल्या अन्नाक जागृत जाह्लें आनी आश्रय दिवनू आपणांगेल्या धर्माक शाश्वती दितल्या नगराधिपतीगेलें उपकार योग्य रीतीन फिटोवच्याक, इमानान सेंवा कोनू नगर संस्थान भरभराटीक हाळ्ळें! उपकार फिटोवच्याक ईमानान सेंवा कोरची हों कश्ली एक गुणू की, तश्लीची त्या सेवेचें मॉल कोनू शब्दांनी मात्र न्हई कृतीनेई ताज्जी शिपारशीं कोरची होंवई एक गुणूची, आनी हों सद्गुण आमगेलें अन्नदाता आत्तं व्यक्त कोनू दाकयतलें हें विशेष. हाजेरी अन्नदातांक कसलें सांगचें आस्स तें आत्तं अन्नदातांगेल्या मुखांतुल्यान निवेदन जातलेंची, जाल्यारी प्रजे तफेंन सारस्वतांक, आनी विशेषतः नारायणपय्याक, हांव आत्तं इतलेंची आश्वासन दित्तां की हें जरी ह्या नगरसंस्थानांतू अंकळाक परस्थ म्होणू आयिलें, तरी आत्तं तें आमगेलें घरचेची जाल्याती, तावळी तांच्याबद्दल खंचेथराचें वैमनस्य मनांतू हाणास्तना, तांगेल्या

कार्यांतू आमच्यालागीथावनू तांका पूर्ण सहानुभूती आनी सहाय्यूची मेळतलें.

बस्वेश्वरः—आजी दरबारांतू जांवच्या कार्यक्रमाबद्दल प्रजांक कसलें दिस्सुक फाव आस्स अशी आमका येदोळूथाई दिस्तालें, जाल्यारी आत्तं रामचंद्रय्यानं सांगिलें आयकतची, आनी तांतूई तांन कडेरी दिलेलें आश्वासन आयकतची, नारायणपय्याक महामंत्रीपद दिंवच्या आमगेल्या निश्चयाक प्रजांगेली पूर्ण अनुमती आस्स हें कोळणू आमकां संतोष जाळो ! नगराधिपती म्होणू आम्मी अधिकार चलयताती खरें, जाल्यारी खरें जावनू हें राज्य प्रजांगेलें, आनी आम्मी तांगेलें केवळ मत्सेसर जावनू आस्सती. प्रजांगेलें सुख हेंची आमगेलें सुख, आनी तांगेलें दुःख हेंची आसगेलें दुःख. माक्षी कालांतू क्षत्रिय रायाक राजकारणांतू सहाय्यू कोरुंक एक महाज्ञानी ब्राह्मणू आसतलें. प्रभू रामचंद्रागेल्या दरबारांतू बश्रिष्ठमूनी, धृतराष्ट्रागेल्या दरबारांतू द्रोण विभूती, आनी शिवाजीगेल्या राज्यांतू रामदास स्वामी अशींची आनी कितलकी उदाहरण आस्सती, तशींची आमगेल्या दरबारांतू महाज्ञानी सारस्वत ब्राह्मणू नारायणपय्या आस्स. हें सर्व साधारण दरबाराचें जाळें. नगर संस्थाचें संस्थापक स्वर्गवासी शिवप्प नाईक हात्री घालनू दिल्लेली परंपरा आनी रुढाचारू म्हळ्यारी नगर संस्थानाच्या महामंत्रीपदारी एकू ज्ञानी ब्राह्मणूची आस्काज; आनी त्या रुढाचाराक आनी परंपरेक सम जावनू नगर संस्थानाच्या महामंत्रीपदाक नारायणपय्या असलें सारस्वत ब्राह्मणूची योग्य अशी आमकां दिशिल्यामितीची आम्मी आयचो कार्यक्रमू निश्चित केल्ला, आनी आमगेल्या ह्या निश्चयाक कोंणागेलो व्यक्तिशः आक्षेपू आसल्यारी तात्री आत्तं सांगका अशी आमगेली सूचना आस्स.

नंजुंडाः—अन्नदातांगेल्या निश्चयाक कोंणागेलो व्यक्तिशः आक्षेपू आसल्यारी सांगकाज अशी अन्नदातांगेली अप्पण जाल्या. हांवें आतं सांगचें आयकूनू मगेलें तोंड सान जाल्यारी हांवें घेवचो घासू होड्ड अशी

काँणाकई दिस्सुक फाव आस्स, जाल्यारी हांवें आत्तं सांगचों आक्षेपू प्रजेगेलों

बस्वेश्वरः—प्रजेगेलों आक्षेपू?

नंजुंडा :—होई महाप्रभो! प्रजेंतुल्या सान्न होंडांथाई सारस्वतांबद्दल पुज्य-बुद्धी आस्स इतलेंची न्हई, ह्या सारस्वतांनी आमगेल्या नगरसंस्थानाचेरी होंडू उपकारू केल्ला अशी लंकतलेई मस्त आस्सती.

बस्वेश्वरः—तरी आक्षेपू म्हळेलों कसलों आनी?

मुक्कणाः—अन्नदाता, महामंत्रोपद अँका ज्ञानी ब्राम्हणाकची मेळचें ही ह्या नगर संस्थानाची परंपरा नी रुढाचार, आनी अँका सारस्वताक तें महामंत्रोपद दिल्लेलमिती त्या परंपरेक बाधू येत्ता अशी प्रजा म्हणतां, अन्नदाता!

रामचंद्रय्याः—म्हळ्यारी हें सारस्वत ब्राम्हण न्हई म्होणचें वें तुवें?

मुक्कणाः—हांव कसलेंई म्हणणा, रामचंद्रय्या! प्रजेगेलों अभिप्रायू माक्का सम सांगू कळणें इतकी. अर्थाचों अनर्थ जांवनय्यें इतलीची मगेली प्रार्थना. प्रजांगेलें सुखदुःख तेंची अन्नदतांगेलें सुखदुःख, अशी आत्तं मात्र महाप्रभोनीं जाहीर केल्लें, तावळी प्रजांगेली मनोभावना दुकोवनू खंचेई विपरीत केल्यारी, राज्यांतू गलायें सुरु जायद म्हळेल्या भय्येनै ही खबरी सांगचें धैर्य केल्लें, महाप्रभो.

बस्वेश्वरः—अशी जरी आशिलपक्षाक ह्या खबरीचों योग्य विचार कोरच अवश्य आस्स. नारायणपय्या, ह्या विषयांतू आत्तं तुवेंची आमकां मार्गदर्शक जांवका.

नारायणपय्याः—महाप्रभो, हों अकल्पित आनी निराधार आरोपू आयकुनू आमगेल्या सारस्वतांगेल्या मात्यारी आकाशूची कोसोळणू पळेल म्हणके जाल्यां. आम्मी सारस्वत ब्राम्हण न्हई अशी आमचेरी अप्रत्यक्ष आरोपू कोरच्यातू आयला. हाजों स्पष्ट अर्थू अशी जात्ता की अब्राम्हण

आस्सुनूई इतलीं वर्से आम्मी ब्राम्हण म्होणू असत्य उलोवनू अन्नदातांगेल्या आनी अन्नदातांगेल्या उदार प्रजांगेल्या दोळ्यांतू धूळी घालचें नीच कृत्य आम्मी सारस्वतांनी केल्लें. अन्नदाता, आरोपू सौम्य आसां अथवा नीचू आस्सो, तों सिध्द कोरुक भरपूर पुराव्या जरूरी आस्ता. तावळी आम्मी ब्राम्हण न्हई हाका पुरावो कसलो प्रजांगेलो?

बस्वेश्वरः—मुक्कणा, नारायणपय्यागेल्लें म्हणणें आत्तं तुवेंची आयकल्यां! तावळी तांगेलो आक्षेपू वैमनस्या परिणामू न्हई म्होणूक प्रजांगेलो आधारू कसलो?

मुक्कणाः—अन्नदाता, प्रतिएक जातीक आनी तांतूई ब्राम्हण वर्गाक नेमस्त धर्मगुरु आस्काजची अशी धर्माज्ञा आस्स. हें सारस्वत आजी पन्नास वर्से ह्या नगरांतू आस्सती, जाल्यारी तांगेलो गुरु कोंण आनी खंई आस्सती, मठू खंई आनी कशी आस्स, हें तांगेलें तोंडांतुल्यान अजुनिकेई कोंणेई आयकन आनी भगीरथ प्रयत्न कोनूई अजुनिके कोंणाकई संपर्क खबरो मेळन. त्यामिती हें सारस्वत धर्मगुरु विहीन अशी प्रजेक दिसता, अन्नदाता.

नारायणपय्याः—महाप्रभो, आम्मी सारस्वत धर्मगुरु विहीन नातो. आद्य श्री शंकराचार्यांगेल्या आशेनुसार श्रीमत् सुरेश्वराचार्यां नंतरचें चारी गुरु सारस्वतचींशिल्लें, आनी आद्य श्री शंकराचार्यांगेली पिठांका चोलोवचो अधिकारू ब्राम्हण जावनू आशिल्या उच्च वर्णियाविना दुसऱ्या कोंणाकई ना हें विसोरनू चलशना. आमगेल्लें गुरु आस्सती, जाल्यारी इतलेंची, आम्मी सारस्वत मूळ काश्मीरांतयावनू अनेक थरांच्या संकटांक तोंड दित्तची अनंत वर्सा माक्षीं गोंयेंतू आयिल्लें, आनी गोंयेंयावनू हांगा येवनूची आजी पन्नास वर्से जाल्ली, त्यामितीची आमगेल्लें धर्मगुरु अमकेकडे आस्सती अशी बोंट दाकोवनू सांगचें आमचेमिती साध्य ना.

बस्वेश्वरः—जाल्यारी आद्य शंकराचार्यांगेल्या कालांतुलें सारस्वत आनी आजी नगरांतू आशिल्लें सारस्वत एकची हाज्जो पुरावो आस्स वें?

नारायणपय्याः—महाप्रभो, तांगेलें आचार-विचार तेंची आमगेलेई आचार-विचार, तांगेलें नित्यकर्म तेंची आमगेलेई नित्यकर्म, तांगेलें संध्यासंस्कार तेंची आमगेलेई संध्यासंस्कार आनी तांच्या म्हणकेची आमगेलेई वेदविद्येंतू प्राविण्य हाज्याकई होडू पुरावो खंचो मेळतलो ?

बस्वेश्वरः—रामचंद्रय्या, ह्या विषयाचेरी तुगेलो कसलो अभिप्राय ?

रामचंद्रय्याः—अन्नदाता, ह्या नाजूक विषयाचेरी कसलो अभिप्राय दिंवका हंची माका कळनाशें जाल्या. हों सारस्वताचेरी न्हई, प्रत्यक्ष मगेल्या मात्यारीची वज्राघात जालेलम्हणकें जाल्यां माका. हें सारस्वत खरें ब्राम्हण आनी त्याखातीरची तांका गुरु आस्काती अशी मगेलें मन माका साक्षी दित्ता. अंक दिकानें सारस्वतांगेळी योग्यता, आनेक दिकानें सर्वसाधारण प्रजांगेलें समाधान कोरचें ह्या आडकात्रेंतू सध्याक हांव शिरकलां. खंचेई अंका नाजूक वादांतू आमकां खंचेई “न्हई” म्होणू सिध्द कोरचें आसल्यारी “तें न्हई” ह्या तत्वाचेरी आम्मी वादू कोनू, ताजेरी आम्मीची प्रतिवादू केल्यारी खरें आशिल्लें नाका म्हळ्यारी भायर पडता, आनी ह्याखातीरची “सारस्वतांक धर्मगुरु नाती आनी त्यामितीची तें ब्राम्हण न्हई” अशी गृहीत धोरू हांव चर्चा करतां, आनी मगेलें सारस्वत बंधू ह्याविषयांतू माका उदार अंतःकरणानें क्षमा करतलें अशी माका खात्री आस्स. आद्य श्री शंकराचार्यांगेल्या कालांतुल्या सारस्वतांक गुरु आशिल्लें हें ऐतिहासिक सत्यची, तावळी त्या कालांतुलें सारस्वत आनी आयचें नगरांतुलें सारस्वत एकची अशी सिध्द कोरूक तांगेलें आचार विचार, नित्यकर्म, संध्यासंस्कार आनी वेदविद्येंतू प्राविण्य हें एकची हों पुरावो नारायणपय्यानें दरबारामुखारी दवरला. हाजेरी—अन्नदाता चर्चेपुरतें—मगेलो वादू अशी, :—कोकीळ पक्षी काळो आसता म्होणू काळो आशिल्लो कायळोई कोकीळ पक्षी ठरना, तशीची हंस धंवो आसता म्होणू सगळें धवें पक्षी हंसची अशी गृहीत धोरू जायना, “पुष्पाणां अणुषंगेण सूत्रो शिरसि धार्यते.” फुलांसांगाती वायुइ मात्यांतू माळणू

घेत्ताती, ईतलेखात्तीर वाय्याक फुल्लां महत्त्व दिंवचें अयोग्य ठरद.

नारायणपय्याः—महाप्रभो, ज्या उद्देशानें रामचंद्रय्यानें आत्तं वादू सुरू केल्ला, त्या उद्देशाखात्तीर सारस्वतांचेरी तान्न होडू उपकारू केल्ला, अशी हांव समजतां. वादू कोरूक रामचंद्रय्यानें कोकीळ, कायळी आनी हंस अशी पक्षांगेली उदाहरणं अन्नदातांमुखारी हाळ्यांती. जाल्यारी ताकाई मगेलें उत्तर आस्स! महाप्रभो, आत्तं ह्या दरबारांतू जो वादू चलला तों आमकां सारस्वतांक दाकोंवच्याक धर्मगुरु नातिलमिती. आम्ही ब्राम्हण होई की न्हई हाजेरी, म्हळ्यारी ब्राम्हणत्वा असल्या पवित्र विषयाचेरी. तावळी ह्या पवित्र विषयाची चर्चा कर्तना अपवित्र कायळ्यागेलें उदाहरण दिंवच्यापेक्षां, ह्या वादांतू भगवद्गीते असल्या पवित्र ग्रंथाचों आधारू दिल्यारीची ह्या चर्चेक गंभीर स्वरूप येद अशी माका दिसता.

बस्वेश्वरः—गीतेंतू आधारू करलें दिव्हा?

नारायणपय्याः—महाप्रभो, श्रीकृष्णानें गीतेंतू सांगल्या कीं “चातुर्वर्ण्यं मयासृष्ट्यं गुणकर्म विभागशः” म्हळ्यारी ब्राम्हण, क्षत्रिय, वैश्य आनी क्षूद्र अशी चारी जात्यो निर्माण कोनू प्रत्येक जातीक तें तें गुणकर्म वांटुनू दिल्याती आनी तें गुणकर्म खंचें हें हांवें विस्तार कोनू सांगकाजची अशी रामचंद्रय्या चर्चेपुरतें सुदाई म्हणशना अशी माका खात्री आस्स. आजो नगरांतू आशिल्लें सारस्वत जल्माने मात्र न्हई गुणकर्मानेई ब्राम्हणची. तावळी आद्य श्री शंकराचार्यागेल्या कालाचें आनी आयचें नगरांतुलें सारस्वत एकची हाका आनी कसलोई चड पुरावो जांवका अशी माका दिस्सना.

रामचंद्रय्याः—अन्नदाता, नारायणपय्या असल्या पंडीतानें दिल्लेलां गीतेंतुलें आधार चुकीचों म्होणचें कोंणाकई धैर्य जायशना. चारी जात्यो निर्माण कोनू तें तें गुणकर्म वांटुनू दिल्याती अशी नारायणपय्या आत्तंची म्हणालो. जाल्यारी आद्य श्री शंकराचार्यागेल्या कालाच्या

सारस्वतांगेलें, तशीची बाकी सर्व ब्राम्हणांगेलें गुणकर्म म्हळ्यारी संध्यासंस्कार नी वेदविद्येचें पालन कोर्नू सनातन धर्माचें संरक्षण कोरचें. तावळी तें गुणकर्म सोणणू नगरांतुलें आयचें सारस्वत राजकारणांतू इत्या रिगलें हें नारायणपय्यान सांगल्यारी ह्या वादाचो थोंड्याभित्तरी निकाल लाग्ता अशी माका दिसता.

मंजुनाथय्या :—अन्नदाता, हों प्रभू विचारतनां महाभारतांतुलें द्रोणाचार्यांगेलें उदाहरण रामचंद्रय्या विसरन अशी माका खात्री आस्स. द्रोणाचार्यांगेलें जल्मू ब्राम्हण कुळांतू जाल्लो, जाल्यारी मुखारी ताणें क्षत्रियवृत्ती धारण कोर्नू कौरवांगेलें सेनापतीत्व स्विकारलें. क्षत्रियवृत्ती स्विकारली म्होणू द्रोणाचार्यान ब्राम्हणांगेलें गुणकर्म सोंणणेती तशीची राजकारणांतू रिगलें म्होणू आमगेलें गुणकर्म आम्मी सोंणणेती. क्षत्रियवृत्ती स्विकारली म्होणू द्रोणाचार्याक ब्राम्हण न्हई म्होणचें कितलें अन्यायाचें जायद तितलेंची राजकारणांतू रिगलें म्होणू अमकां ब्राम्हण न्हई म्होणचें अन्यायाचें जायद, आनी आजी प्रजेक दाकोवच्याक आमगेलें गुरू खई आस्सती हें गोत्तु नातिल्या आमगेल्या अज्ञानामिती सारस्वतांगेली जाती गुरूविहीन म्होणचें ताज्याकई अन्यायाचें जायद.

बस्वेश्वर:—नारायणपय्या, तुम्ही दिल्लो आधार आमगेल्या अतःकरणाक पडता, जाल्यारी आजी मुख्य प्रभू म्हळ्यारी तुमकां सारस्वतांक गुरू आस्सतो हाज्जी प्रजेक खात्री कोरनू दिवची, आनी तांगेलें समाधान जावचें. तावळी, नारायणपय्या, तुमकां गुरू आस्सतो म्हळेल्याक प्रत्यक्ष पुरावो दिवकां पडतलें.

नारायणपय्या:—अन्नदातांनी सांगिल्लो पुरावो दिवच्याक आमगेली पूर्ण तयारी आस्स.

बस्वेश्वर:—नारायणपय्या, आम्मी आतें कसलें सांगचें आस्स की, ताजो अर्थ सारस्वतांगेलें मॉल आम्मी कमी करतात अशी न्हई. नगर संस्थानाच्या परंपरेखातीर, प्रजांगेल्या समाधानाखातीर आनी तुमगेल्याची बरेपणाखातीर आजी धोर्नू तीनी म्हईन्याभित्तरी तुम्ही तुमगेल्या गुदक

हांगा नगरांतू हाणणू आमकां दर्शन दिवोंवका. तेदोळवरेके तुमगेल्या सारस्वतांगेल्या हातांतू आत्तं कितलें अधिकार आस्सती तें पुराई काणणू घेवच्यांतू येतलें.

अनंतः— —आनी तीन म्हईन्याभित्तरी आम्मी आमगेल्या गुरूंक हांगा हाणणू दर्शन दिवयत्यारी मुखारी कसलें, अन्नदाता ?

बस्वेश्वरः—तावळी तुमगेळें पुर्व अधिकार वापस तुमकांची दिवच्यांतू येतलें, आनी महामंत्रीपदई तुकाचि मेळतलें [उटायता.]

भालदारः—न्यायापालक केंळदीकुलदीपक धर्मरक्षक कर्नाटक कंठीरव बस्वेश्वर महाराज. [वत्ताती, ताज्यामाक्षीची बस्वेश्वर वत्ता.]

रामचंद्रय्याः—नारायणपय्या, महाप्रभोंगेली इच्छा, ताका कांण इत्तं करतलें ? [वत्ता. ताज्या सांगाती मुक्कणा नी नंजुंडा वत्ताती]

मंजुनाथः—महाप्रभोंगेली इच्छा ? [वोचुक कोर्तू] दाकईता, कांणागेली इच्छा म्होणू.

नारायणपय्याः—[मंजुनाथाक आइवनू] राव, मंजुनाथय्या, मात्तं सापोवनूं घेवचों हों वेळ न्हई ! अंका तासाभित्तरी हेदीकाचों सुर्यू तेदिकानें जाह्ला. तीन म्हईन्याखात्तीरपुणी आम्मी सारस्वत ह्या नगरांतू कवडी-मोल जाल्याती. तांड आस्सुनू उलोवचें ना, दोंळें आस्सुनू पोळोंवचें ना आनी कान आस्सुनू आयकुंवचें ना हें तत्व मनांतू घट्टी धोरका, आनी शांत चित्तानें मुखवेलों विचार कोरका ? [मंजुनाथय्याक घेवनूं वत्ता]

अनंतः— मानव जातीक क्षणांतू हासूक आनी क्षणांतू रोडूक लायतल्या प्रालब्धा, तूं खंच्या तत्वाचेरी चलता हें कांणामिती सांगू जायशना.

[रागः—जोगीया तालः—आधा धुमाळी]

शरणा विधीलेखा दैवा

अगम्य तव कृती मानवां

॥ धृ ॥

नकळत ज्ञानां तव चंचलता
न्यायनिवाडा मूढची ठरता
अगम्य तव कृती मानवां ॥१॥

[पडदों पडता]

प्रवेशु चवथों

स्थळः—रस्तों

रामचंद्रय्याः—पाय्याक खोंबिलों कांटों अदशी काडकां! हात्तानें ताणणू
येंना जाल्यारी कांट्यानं, आनी कांटों उपयोगाक पणणा जाल्यारी सुवेनं!

नंजुंडाः—“शक्तिनं जें काई असाध्य तें युक्तिनं जात्ता साध्य” अदशी
म्हणतांती तें काई फडि न्हई!

रामचंद्रय्याः—आत्तं पळयाती त्या सारस्वतांक ह्या राज्यांतूथावनू कादशी
भायर घालता म्होणू! ब्राम्हण म्हळेल्या जोंराचेरी आडारापेक्षां बिडार
घडी कोरूक पळयतालें. आत्तं तीन म्हईन्याभित्तरी दर्शन दिवोती
तांगेल्या गुरूक हाणणूं!

मुक्कणाः—गुरु आसल्यारी न्हई वें हाणणू दर्शन दिवयतलें?

नंजुंडाः—बाकी, रामचंद्रय्या, तुक्का मात्र खरेंची शिपारशी दिंवका.
आम्मी सर्व कोरचें कोरनूई त्या पाप प्रजेक पाड नावां भट्ट ठरयलें!

रामचंद्रय्याः—आमगेल्या भोंळ्या रायापुरतें तदशी केल्लें खरें, जाल्यारी
नारायणपय्या काई भोंळो न्हई! हें कपटकारस्थान आमगेलेंची हें तां
लेकिलविना राबशना.

नंजुंडाः—तां नारायणपय्याकस्लें लंकता हें घेवनू आमकां कस्लें कोरचें
आस्स? तां आत्तं कस्लें करता हें मात्र पोळोंवचें बाकी वरल्यां.

रामचंद्रय्याः—नारायणपय्या कस्लें करता हें पोळोंवच्या अंकळाक
आम्मी कस्लें कोरका हें अंकळाक पोळोंवचें जरूर आस्स. रायागेलें मन

कलुषीत कोरूक गुरुविहीन सारस्वतां हातांतू अधिकार दिलेलमिती प्रजा असंतुष्ट आस्स अशी सांगुनू वेळ मारनू व्हेल्लो खरें, जाल्यारी सारस्वतां-बद्दल प्रजा खरेंची असंतुष्ट आस्स हें प्रत्यक्षांतू दिसनातल्यारी रायागेलें आमचेरी आत्त बशिल्लो विश्वासू कायमचो उडुद !

नंजुंडा:—आनी तशी जाल्यारी मात्र ह्या सारस्वतांगेली आमकां अखंड गुलामगिरी कोरका पडतली. हाजेरी आत्तंची कांईपुणी उपायू सोडुनू काडका.

मुक्कण्णा:—तांतू कसलें भारी होंड ! सर्व साधारण प्रजेतू खंचाई सत्कार्या प्रचारू कोरूक वेळ लागता आनी प्रयासई तशी पडताती, जाल्यारी कोंणान्याई विरुध्द असमाधाना प्रचार कोरूक कांई वेळ लागना आनी विशेष प्रयासई कोरका पणाती.

रामचंद्रय्या:—मुक्कणा, दिवाळी दसऱ्याक तुगेल्या तोंडातथावनू खंई पुणी एकएक शब्दू भायर पडता, जाल्यारी दिवाळी दसऱ्या इतलेंची ताजें महत्व आसता. शाबास ! हें सारस्वत ब्राम्हण न्हई हेंची घटी कोरनू रायाम्हणकेची प्रजांगेलें मन कलुषीत कोरका.

नंजुंडा:—आनी तें इतलें जांवका की सारस्वतांक हांगा राबचें सुदांई असाध्य कोरका.

रामचंद्रय्या:—ताका एकूची उपायू आस्स. सारस्वतांक कोंणेई रीगि दिवनयें, तांच्यादिकानें कोंणेई पोळोवनयें इतलें जांवका. म्हळ्यारी तांचेरी सर्व थरांनी कडक बहिष्कार घालका. नंजुंडा, हें इतलें सगळें कोरूक वेळ चड ना, तावळी आम्मी कामं वांटुनू घेवकाती. प्रजांगेलें मन कलुषीत कोरचें काम तुवें आंगारी घेवका. आनी तांगेलें मन कलुषीत जातची ताजो फायदो घेवनू रायागेलें मन आनी चड कलुषीत कोरचें काम हांव आंगारी घेत्तां. आनी, मुक्कण्णा, तूं.....! राब, तुकां आत्तंची कसलेंई काम सांगना. अनपेक्षीत कसलेंई इद्रारी आयल्यारी तुजअसलें अकळो रितां आस्काज.

नंजुंडा:—जाल्यारी इतलें सगळें कोरुक मगेल्या तंडाच्यांक हांवें सांगताक धेवका पडतलें !

रामचंद्रय्या:—तुगेल्या तंडाक सांगाती घें, आनी तितलींच जरूरी पळ्यारी गांवतुल्या पुंडांक नी गुंडांकई सांगाती घें; आनी ह्या सारस्वतां-विरुद्ध चळवळी सुरू करी. सारस्वतांगेली जाती विधर्मी, परदेशी, कपटी, कुतंत्रो, ह्या कर्नाटकांतू नालायक, एक नी दोनी? हजारों नांव घालनू जारोनें प्रचारु कोरुक सांग. केरींतू वोचून सांगाती, चौकमार्गारी उबोवनू डांगोरु पिट्याती, किल्यारी चोणणू बॉब मान्याती की ह्या सारस्वतांक गुरु ना, ह्या सारस्वतांक मठू ना. इतलें आस्सुनूई हें स्वतःक उच्चवर्णावें म्होणोवनू दरबारा अपमानू करताती, प्रजेगेल्या दौळ्यांतू माती घालताती, दंवळंमंदीरांतू भ्रष्टाकारु चलयला आनी अनादि कालाधोर्नु चलत आईल्या आमगेल्या पवित्र सनातन धर्माचें खंडन करताती.

नंजुंडा:—रामचंद्रय्या, ह्या विषयांतू तूं निश्चित राब. तुगेल्या तालमींतू वाडिल्लो हों नंजुंडा मेल्ल्या आवसूगेलें दूद पीन.

रामचंद्रय्या:—शाबास ! इतलें जाल्यारी नारायणपय्याक दिलेल्या तीन म्हईन्या वायद्याभित्तरी सारस्वत म्हळ्ळेलें बॉट दाक्रोंन्याक थायि वरश नाति. वच, वेळु घालोन्नाका.

[रामचंद्रय्या आनि नंजुंडा वत्ताति. मुकण्णा दुसऱ्या दिकाने थानु वत्ता, रवळु येत्ता.]

मुकण्णा :—ओहो ! रवळय्या, खंयिरे !

रवळु :— हांगाचि.

मुकण्णा :— इत्याक ?

रवळु :— म्हळयारि ?

मुकण्णा :— इत्याक भायर सलों म्हळ्ळें ?

रवळु :— भित्तरी सरुक जायना म्होणु. आनी कल्लेंयि विचाचें आस्सवें ? सांगता. खंयिं म्हळयारि, माम्माथंयिं. इत्याकी म्हळयारि जेवणाक. कल्लें जेवण म्हळयारि

श्राद्धा जेवण. कोंणागेलें श्राद्ध म्हळ्यारि तागेत्या आन्नागेलें. तागेलें आनु कोणु म्हळ्यारि मगेलें आजो. जाल्लेंवें समाधान ? आनी विचार्नाका.

मुक्कण्णा :—आवो ! भारि बुदवंत बाल्लोमरें !

रवळु :—भारि कांइ ना. तकमड्डाक.

मुक्कण्णा :—खळनाथय्या, मगेलें एक काम कोर्का पळें तुंवें ! महत्वाचें. तुजानंता जायना तें.

रवळु :—वा ! वा ! मगेलें महत्त्व तुका मात्र कळ्ळें पळें. हांवें लग्न जावनु आठ वर्षे जाल्ले. जाल्यारि मगेत्या बायलेक अजुनीकयि मगेलें महत्त्व कळने पळें.

मुक्कण्णा :—आरेरें ! पाप !!

रवळु :—अश्शो पाप न्हयि. भोऽ पाप. हांवें तिगेलें बाग्मूणु, म्होणूचि घारा आस्सं. साळणीं खुंट्याक बांदिल्लि सुंवा दोरीशि. हांवें तिका प्रीति कर्तो म्होणु, एकु दिवसु चुकनु सुदांइं ती मजलागि समाधानारि उल्लें. तिगेलें अभ्राट सुर जाल्लो की, हांवें, हांतुळा कवळ्या म्हणकें गुडलि जावनु पडतां. तरी ती माका सोंणा. दक्षिणा हाडि, तांदूळु हाडि, दाळि हाडि, म्होणु धांवडायता.

मुक्कण्णा :—तूं धांवता म्होणु ती धांवडायता. न्हयिरें रवळु, तूं तिका गोमटायेरि तुगेलि स्थिति सांगका.

रवळु :—सांगलें एकु दिवसु ! हे मगेत्या बायले, हांवें तुगेलें एकळोचि बाग्मूणु. माका उल्लोनाका. तूं मगेलि अर्धोगि, आनी हांवें तुगेलें पूर्णोगु. म्होणु मोग्गानें सांगलें.

मुक्कण्णा :—तरी गप्प जायने ?

रवळु :—पयलें गप्प जायने. जाल्यारि मागिर गप्प राबली.

मुक्कण्णा :—तें कशिश ?

रवळु :—एकु दिवसु, तिगेलें कर्कर आय्कलें, आय्कलें, माग्गीरि माका कोपु आय्लां. तिज्जेरि न्हयि, देवाचेरि. देवाक सांगलें, हे देवा, मुखावेत्या जल्मांतु पुणी माका बायल करि, आनी हिका मगेलें बाग्मूणु करि. तिल्लें म्होणचें भित्तिरि ती माका उमती पांय पळ्ळि.

मुक्कण्णा : — म्हळ्यारि ?

रवल्लु : — म्हळ्यारि कल्लें ? तिन्न मोंका पांय पोड्डक सुरु केल्लों. आनी हांवें तिका पांय पोडचें त्या दिवसु धोर्नु रान्लें.

मुक्कण्णा : — आस्सों. तुगेलों अनुभवु कोणेयि वेंचोसारखों आस्स. वरें मगेलें काम केदना कर्ता तें ?

रवल्लु : — कल्लें काम तें ?

मुक्कण्णा : — बोंव मार्चें !

रवल्लु : — आं ! आत्तं होळी पुन्नववे ?

मुक्कण्णा : — व्हयि. सारस्वतांगेलो सर्वनाश कोरुंक, केरींतुं वचूनु, किल्लयारि चोण्णु बोंव मार्का, की सारस्वतांक गुरु ना, मडु ना, तें ब्राह्मण न्हयि अदिश. तश्शीचि तांका बहिष्कार घालका म्होगु.

रवल्लु : — तिल्लेंचिमरे ? अदिशऽ निचोळनु बोंव मार्तो की तोंडावेलें नऽर वाळी देंटशें दिस्काति.

मुक्कण्णा : — तिल्लें निचोळनाका ! पंचायति जायद.

रवल्लु : — जायद. केदनाधोर्नु बोंव मार्का, सांग. सुरु कोरुंवे ?

मुक्कण्णा : — हांगा नाका. फायि सकाळि धोर्नु सुरु कोरुंवेद.

रवल्लु : — तदिश जाल्यारि, आन्नेक फंतां तूवें माका दरवाराक व्हर्का.

मुक्कण्णा : — आजि सकाळि दरवाराक येदु करलें केल्लें ?

रवल्लु : — रायाक पळैत बसलें.


मुक्कण्णा : — रमणु येत्तचि आस्स पळें. हांवें वत्तां. फायि मेळूंक विस्सोर्नाका. [वत्ता.]

रमणु : — (भित्तिर थावुनु) रवल्लु, ए रवल्लु. [आपयितचि येत्ता.]

रवल्लु : — ओ रमणु.

रमणु : — रवळय्या !

रवल्लु : — ओ रमणय्या.



रमणु :— घातु जाल्लो !

रवळु :— अय्यम्मा ! (धांवच्याक कर्ता.)

रमणु :— तुका न्हयिरे. राब. आमगेलो | सारस्वतांगेलो घातु जाल्लो.

रवळु :— केद्रा ! खंयिं ?

रमणु :— दरबारांतुं.

रवळु :— आरे, आम्मि थंयींचि आदिशल्लेम्मे ?

रमणु :— भर्तायेक. राजकारण आम्कां खंयिं कळता ? सांग. अनंतय्या म्हणालो, सारस्वतांगेल्या हात्तांतुलें अधिकार काण्णु घेल्लें खंयिरे !

रवळु :— हात्तांतुलें अधिकार म्हळ्यारि ?

रमणु :— अधिकार म्हळ्यारि तें...की ?

रवळु :— तें न्हयिरे हें—हात्तांतुलें अधिकार म्हळ्यारि एकु वस्तु आस्का. आनी तों वस्तु काण्णु घेल्लें.

रमणु :— आस्सूक फाव आस्स. पट्टिखार, पापडखार, अडशी कांयितरी आस्का.

रवळु :— अगदी बरोबरि. हात्तांथानु, तों अधिकाऱ काण्णु घेल्लें म्हळ्यारि, खंच्या हात्तांतुं धल्लें आस्का !

रमणु :— दाव्या हात्तांतुं आस्का. काडूक ससार.

रवळु :— ह्या विषयांतुं, आम्मि बरीचि चौकशि कोर्की. आत्तं आम्मि दरबारांतुं घच्यां. थंयिं खंयीं पळ्ळेलें आसल्यारि काण्णु घेव्यां, यों.

रमणु :— जायद. [दोगयि वत्ताति.]

प्रवेशु पांचवों

स्थळः—नारायणपय्यागेलें घर.

अनंतः—मंजनाथय्या, ह्या संकटांतथावनू भायर पोंडूक तूं पुणी कांई उपायू सोदुनू काडा.

मंजुनाथः—उपायू ? उपायू सोदुनू काडचें मगेल्या शक्तीभायर गेल्या,

दोंळें बांदुनू भयंकर अरण्यांतू होरनू सोंळेलम्हणके जाल्यां माक्का. शिव शिव! सकांळी उटायतची कितल्या हुस्पारी ईश्वरा देंवळांतू वोचुगेंलेलें? आनी कितल्या उमेदीरी देंवळा-सुतवाचों शृंगार करतालें? ईश्वरी इच्छा मानवी निर्धाराआड येंत्ता हेंची सत्य! सकांळी आम्मी तयारी केलेली कस्ली आनी दोंनफारांभित्तरी अनपेक्षित. संकट आयलें कसलें? हर हर! अनंतः—मंजुनाथय्या, मनुष्यां म्हणकेची देंवागेल्या घरांतू सुदाई अन्यायू जात्ता अशी तूं माक्का सकांळीची सांगतालों, ताजी सत्यता माक्का आत्तें पटलीं!

नारायणपय्याः—अनंता, देंवानें कोरच्या कृत्यांक न्यायू-अन्यायू म्होणचें अथवा ठरोंवचें मनुष्यांगेल्या योग्यते भायर आस्स. अन्यायाक नी असत्याक देंवागेल्या घरांतू जागोची ना.

मंजुनाथः—नारायणपय्या, तूं मज्याकई म्हालगडों आनी अनुभवी, तावळी तुजलागी वादू कोरची मगेली पात्रता ना, जाल्यारी माक्का इतलेंची सांग, की न्यायारि नी सत्यारि दिवस काडतल्या आमकां सारस्वतांक, अदशी कष्ट नी दुःख फाट्टांक लांवचें हाक्का कोंणेई देंवागेल्या घरचों न्यायू म्होणू म्हणद की?

नारायणपय्याः—मंजुनाथय्या, आजी सकांळींची हांवें तुमकां कसलें सांगिलें? हरीश्रंद्राम्हणकेची आमगेल्या सारस्वतांगेली. सत्वपरीक्षा देवू पळयतालों हेंची न्हई वें हांवें म्हळेलें? त्या सत्वपरिक्षेंतू उतीर्ण जांवच्याक हों एकू विषय वलेंलों, आनीं त्या विषयांतू देवू आत्तें आमगेलीं परिक्षा घेतची आस्स. आत्तें इतलेंची, देंवानें विचारल्या प्रश्नाक उत्तर सोदुनू काडचें आस्स आम्मी.

मंजुनाथः—उत्तरपुणी कदशी सोदुनू काडचें? दरबारांतू आमचोरी केल्लों फटी आरोपू रायागेल्या मनांतू 'इतलों घट्टी बयसुनू गेल्ला, की वल्या वणतीरि फात्तोरू मारल्याम्हणकें जाल्यां इतलेंची न्हई ताज्याकई मुखारी गेल्यां.

वल्या वणतीरि फात्तोरु मारल्यारी तों वणतीकची खिचुनू बसता, जाल्यारी हांगा तों पोटजाळांनी मालेंछों फात्तोर वणति भैत्तुनू भित्तरी रिगळा आनी आमगेल्या मात्याकची येवनू आदळळा.

नारायणपय्याः—फात्तोर मात्याक आदळळा म्होणू मात्तें तापोवनू घेंवच्यांतू काई फायदों ना! मात्तें थंड दवोर्तुं विचार कर्नातल्यारी तें फुटीलें मात्तेंची आमगेल्या सारस्वतांगेल्या नाशाक कारण जायद! मंजनाथय्या, अनंता, घारा आयिल्यांक वच म्होणू सांगचें हीं काई गृहस्थवाळीक न्हई! जाल्यारी प्रत्येक नैमाक अपवादू हों आस्ताची. तावळी हों अपवादू लेकुनू हांव तुमकां विनंती करतां कीं आत्तें तुम्मी वचाती. ह्या संकटांतू थावनू भायर पोडूक माक्का शांत मनानें विचार कोरुंक फुरसती दिव्याती. प्रजांगेलें नांव मुखारी घालनू दरबारांतू केल्ल्या आरोपाक रामचंद्रय्या आनी नंजुंडाची कारण हें कळणाजांवच्या तितलें भोंळें न्हई हांव. दुसरें कोणेंई आसल्यारी तांका तोंड दिवचें कष्ट न्हई, जाल्यारी रामचंद्रय्या नी नंजुंडा असलें वारें नी उज्जो अकडें मळ्यारी मात्र कठीण, आनी मुक्कणा असलें तेल नी कापूर सांगताक मळ्यारी तें कर्म ताज्याकई कठीण! तावळी आत्तें वचाती आनी तांगेली आनी कस्ली कपटकारस्थानं चलताती हाजों तपासू काणू माक्का कळयाती. [मंजुनाथ आनी अनंत वत्ताती] देवा भगवंता, उज्जत लोनें असल्या संकटांक तोंड दिवचें मगेल्या हाड नी मासांतू मुरल्यां, जाल्यारी असल्या संकटांच्या सांवळेंतूसुदाई उबोवनू अभ्यास नातिल्यां सारस्वतांगेल्या आयच्या पिढीक कसल्याक तुवें ह्या संकटांतू घालें.

लक्ष्मीः—[प्रवेशू कोर्तू] इतें? हांगा चिक्क पोळेंवचें!

नारायणपय्याः—आं? कसलें म्हणाली?

लक्ष्मीः—माक्का वाईट दिस्सद म्होणू मन घट्टी कोर्तू वट्टारी हासों हाडयलें? सकाळी देवस्थानांतुथावनू भायर पडतची घारा येवच्याक फुरसती ना म्होणू जेवनास्तनाची दरबाराक वोचचें जाळें, तरी आत्तें

थोंडें दूद नी केंळीपुणी हाडचें वें.

नारायणपय्या:—नाक्का, कस्लेंई घेंवकाशें दिस्सना !

लक्ष्मी:—इत्या दिस्सना म्हळेलें ?

नारायणपय्या:—इत्या दिस्सना म्हळेलें ? लक्ष्मी, तुक्का कस्लें, कदशी आनी खंच्या तांडानें सांगचें ? तुगेली स्थीतीई मज्या म्हणकेची जायद ह्या भय्येनें तुक्का कस्लेंई सांगू नय्यें म्होणू दिसता, जाल्यारी सांगिल्याविना उपाय नाती.

लक्ष्मी:—नाक्काती तें कष्ट ! माक्का पुरा कळ्ळ्यां ?

नारायणपय्या:—आनी तुक्का कोंणें सांगलें ?

लक्ष्मी:—दंदा चेडू आरां मात्र येवनू वोचुगेली ! ती म्हणाली.....!

नारायणपय्या:—कस्लें ? दोंळ्यां पात्यो हालेंवच्या तितल्याभित्तरी हें सगळें जगजाहीर जाल्लें ?

लक्ष्मी:—वाईट खबऱ्यां केंर्नाई तुफानाकई जोंरानें वताती.

नारायणपय्या:—लक्ष्मी लक्ष्मी,—म्हालगडपणाची जबाबदारी लेकुनू मनांतू दाटुनू दवरलली मगेली ताळवीक आरां खर्चली. त्या दोंगा गेल्या मनाक धैर्य दिंवच्याक मगेलेंची मन मारनू तांका समाधान सांगतना, मगेल्या अंतःकरणाचो उज्जो दाटुनू दवरलो खरें, जाल्यारी आरां तश्शी कोरचें मगेल्या शक्तीभायर गेल्या. ना, ना, आरां आनी सहन कोरूक जायना. लक्ष्मी, लक्ष्मी, आमगेल्या सारस्वतांगेलो सर्वनाशू जाल्लो. ह्या नगर संस्थानांत उदयाक आयिलो सारस्वतांगेलो सूर्य आजी अस्ताक पावलो, ताका कायमचें ग्रहण लागलें ! ज्या नगरसंस्थानांतु अधिकार गाजोवन मानाचेरी दिवस काळ्ळें, त्याची नगरसंस्थानांतु सारस्वतांगेल्या मोंलाचो गोब्योरू जाल्लो ! आरां मुखारी कस्लें ? अपमान नी तुच्छता ! तुच्छता—विकार ! ना, ना, लक्ष्मी, लक्ष्मी, हें सहन कोरूक जायना,

लक्ष्मीः—अशी बँजार पावतची वसत्यारी आयिल्या संकटांतू थावनू पायवाट मेळची आस्स वें! मात्तें तापोवनू फायदो ना अशी तावळी मंजनाथ्याक सांगचें जातलें! कशी मात्तें तापोवनू फायदो ना, तशीची मना बँजार पावनूई फायदो ना. मात्तें नी मन दोन्नी थंड दोवोनू कोंणागेलों सहायू घेवच्या जात्ता हाज्जों विचार कोरचो.

नारायणपय्याः—ह्यावळारी सहायू कर्तलें कोंण आनी वोचें कोंणालागी? रामचंद्रय्यागेल्या कपटकारस्थानाक नंबूनू रायानें विचार कर्नास्तना आमकां आशा केली, आरोपू शाबीत जांवच्याफुडेची आमगेल्या हातांतुलें अधिकार पुरा काणू घेतलें! रक्षकानेची भक्षक जालेलनंतर सहायू कोरुक्त मुखारीं येतलोंपुणी कोणू?

लक्ष्मीः—तरी हांव एक सांगू वें?

नारायणपय्याः—आम्मी रातीदीस ह्या व्यापांतू धोंळतलें, आमगेली विचारशक्तीची इतली निर्बल जाल्या, तावळी तुजअसली यःकश्चीत बायलमनुष्य कसलें सांगतली?

लक्ष्मीः—आमकां बायलांक इतलें अप्रबुद्ध लेकचें जात्ता हांगाथावनू?

नारायणपय्याः—हांतू मुख्य प्रश्न बुद्धीचो अथवा अप्रबुद्धीचो न्हई, अनुभवाचो नी ज्ञानाचो!

लक्ष्मीः—आमकां बायलांक शिक्षण ना म्होणू अनुभव नी ज्ञान आसना अशी कांई ना. दारल्यां इतलींची इतिहास आनी पुराणं बायलांगेल्याई गुर्ताचीं आसती. दारल्यांम्हणकेची आमकां बायलांकई देवानें हाड मांस दिल्यां, अंतःकरण दिल्यां, विवेकबुद्धी दिल्या, विचार कोरुक्त अकल दिल्या आनी वादू कोरुक्त तोंड नी जीब दिल्यांती. हांगाथावनू आमकां बायलांक अनुभव नी ज्ञान ना म्होणचें जात्ता, जाल्यारी गोब्राम्हण प्रतिपालक म्होणू कांई नातिलकडें स्वराज्य स्थापन कोरनू हिंदू धर्मा रक्षण

करतलें शिवाजी दारलोची शिल्लो, जाल्यारी ताका उबजत लागायत स्वतंत्रतेचें शिक्षण दिलेली तांगेली आवसू जिजाबाई बायलमनुष्यचीशिल्ली. भारतकालांतू वनवासू नी अज्ञातवासू मात्र न्हई, अनेक थरांचें कष्ट भोगिल्या पांडवांक तातवळी धैर्य दिवनू, कडैरीथाई तांका सहायू कर्तली तांगेली बायल द्रौपदी, हीवई बायलमनुष्यचीशिली. देशू, धर्मू आनी समाजू ह्या तिनींचीं वृद्धी कर्तलें आजथाई कितलें दारलें जालंकी, त्या सर्वांक णवू म्हयनें पोंट्यांत व्हावनू जल्मू दितल्यो आम्मी बायलांची-शिल्यो, तांती उबजतलगेन तांका न्यायू, सत्य आनी धर्मू हाज्यें शिक्षण दितल्योई आम्मी बायलोचीशिल्यो. घर नी चेळडवं पोळोवनू राबचें आमगेल्या बायलांगेलें कर्तव्य खरें, जाल्यारी बामणानें संकटांतू आस्तनां ताका योग्य धैर्य नी सुचना दीनातल्यारी, तांगेल्या सुखदुःखाचो अर्द वांटो घेवच्याक मज असल्यो बायलो ह्या जगांतू नालायक ठरतीद.

नारायणपय्याः—लक्ष्मी, क्षमा करी. ह्या अनपेक्षीत संकटांमिती मगेली जीब मगेल्या ताब्यांत वरन आसका. सांग तुका कसलें सांगचें तें.

लक्ष्मीः—आम्मी सारस्वत मूळ काश्मीरांतथावनू आयिल्लें, तावळी आमगेलें गुरु थईची उत्तर हिंदुस्थानांतू आस्सुक फाव आस्काती हाज्जेरी विचार कसलें?

नारायणपय्याः—काश्मीराची कसली खबरी सांगता तूं? आम्मी काश्मीर सोण्णू कीतलीं वर्से जाल्ली हें पुणी कोंणाक गोत्तू? भाषासंबंधु चुकला, देशसंबंधु चुकला, आहारसंबंधु चुकला! स्नेह ना, गुर्व ना नी परीचयू ना! असल्या परिस्थीतींतू खई सोदचें, कशी सोदचें आनी कोंणाक विचारचें? असाध्य, असाध्य, लक्ष्मी, असाध्य!

लक्ष्मीः—बरें तें साध्य ना म्होणू जाल्लें. शृंगेरी मठाची मूळ पिठीका आद्यशंकराचार्यांगेली तावळी.....

नारायणपय्याः—ताज्जो विचार कोर्नूई उपयोग ना. मगेल्या मनांतू तें कर्नाची येवनू गेल्यां. आम्मी सारस्वत ब्राम्हणचीं हें ह्या नगरांतुल्या

संगळ्यांगेल्या अंतःकरणाक गोत्तू आस्स ! आमकां सारस्वतांक नामशेष कोरूक पॉटजाळांनी हॉ आरोपू आमचेरी कॅल्ला ! आनी त्यामितींचीं तीन म्हईन्याचो असाध्य वायदो दिला आनी आमगेल्या गुरंक हांगा हाणू दर्शन दीवोची ताज्याकई असाध्य जबाबदारी आमचेरी घाल्या. आम्मी तशी कर्नातल्यारी, लक्ष्मी, मुखारी कसलें जातलें हाज्जो विचार करी. आमच्या विषयांतू घालेल्यो अबध्द खबऱ्यो प्रजांक होई म्होणू दिस्तल्यो. आम्मी सारस्वत म्हळेलें असत्याचरण कर्तलें म्होणू प्रजा आमच्याविरुध्द जातली, आमकां देक्कूनू नांक कवळतलें, उणेपण लंकतलें, धिःकार कर्तलें, आजीथाई राजदरबारांतू अतीश्रेष्ठ, महाशानी, महापंडीत म्होणोवनू घेवनू फाल्या सामान्य जनांकोरोवनू हिणसुनू घेवका पडतलें ! आम्मी दोंगानी सांगाती भायर वोचुंगेलेल तावळी लक्ष्मी-नारायणा हॉर आयलें म्होणू आमच्यासुतू अंकडें जातलीं जानं आमकां तांगेल्या आंगणा सुतवांतू सुदाई येवच्या दीशनाती आनी....आनी.....

अनंत.—[प्रवेश करतची] आनी जांवचें सगळें जाल्लें !

नारायणपय्याः—कोणू अनंत ?

अनंतः—होई ! तुवें वच म्होणू सांगिलें आस्तना लाचार जावनू वापस आयलां. नारायणपय्या, आमगेल्या सारस्वतांगेलो सर्वनाशू जाल्लो !

नारायणपय्याः—देंवा भगवंता, आनी कसलें जाल्लें ?

अनंतः—रामचंद्रय्यागेल्या तंडातुल्या लोकांनी सारस्वतांविरुध्द चळवळी सुरू केल्या. गांवतुल्या सर्वांनी आमचेरी बहिष्कार घाल्ला, आनी मुखारी आमकां अन्नवस्त्र मेळनाशी कोनू घालत्यां, इतलेंची न्हई आमगेलीं घरं लासुनू राबुक् घरंसुदाई नाती ईतलें कोरूक सुरू कॅल्ला.

नारायणपय्याः—पळयलें, पळयलें लक्ष्मी, हांवें म्हळेलें तशीची जाल्लें ! लोकांनी हिणसुंवच्याक आत्तची सुरू केल्लें, फाल्यांचें संकट आजीची दत्त म्होणू दोंळ्यांइदूर उबरलें !

लक्ष्मी:—हँ माक्का गोत्तु आशिल्लेंची !

नारायणपय्या:—तँ कशशी ?

लक्ष्मी:—आयदानं घासचीं, कैर काडचीं नी असलीं कामं ब्राम्हणा-
शिवाय दुसऱ्या खंचाई घरांतू कर्नाती म्होणणू दंदा चेड्ड खरकटीं आयदानं
तशशीची सोणणू गेली !

नारायणपय्या:—जाल्ली—जाल्ली ! इतल्या वर्साची आमगेली पुण्याई
आत्तं मातयेसमान जाल्ली. राबच्याक घर ना, खांवच्याक अन्न ना,
मना समाधान कोरूक कोंणागेली सहानूभूती ना. दँवा, दँवा, तुगेल्या
दरबारांतू खंचां हीन अपराधू केल्ला म्होणू मनुष्यांम्हणकें न्यायारी नी
सत्यारी चोलनूई सण्याकई आम्मी पाष्ट ठोरका !

अनंत:—नारायणपय्या, “अत्रणे पतितो वह्नि स्वयंमेव उपशाम्यते” तण
नातिल्कडे पळेलें उज्या इंगळे स्वतः जोळनूं भस्म जाताती. तशीची
काई नातिल्कडे आमचेरी फट्टी आरोपू केल्ल्याचें दुष्परिणाम आमगेल्या
वैण्यांकची भोगका पडतलें. देवू आमकां कर्नाकई सोणणू दीशना.

नारायणपय्या:—ना, ना, अनंता, माक्का धैर्य दिंवच्याक तुवें कितलोई
उपदेशू केल्लें म्होणु ताजो काई उपयोगू जायशना. दँवा, दँवा, हँ
सगळें पोळोंवच्यापेक्षा मरण इत्या पावयनं ?

लक्ष्मी:—हँ कसलें ! हांगाथावनूची अशी पुरा आशा सोणणू बसत्यारी
मंजनाथय्या नी अनंतय्याचि न्हई, ह्या नगरांतल्या इतर सारस्वतांनी
कसलें कोरचें ! असल्यावळारी योग्यांगेली ताळवीक नी सैनिकांगेलें धैर्य
धेंनातल्यानी मात्र सारस्वत समूळ नष्ट जालेल्याविना राबशनाती.
ज्यावरेके आमगेलें अंतःकरण नी आचरण पवित्र आस्स, त्यावरेके
आमगेलें सर्वनाशू कोरची ताकत प्रत्यक्ष दँवांतथाई ना. हांगाच्या इतर
ब्राम्हणांगादी भुईभाट चलोवनू नी सावकारी कोर्नू, रातीदीस घाळतल्यां
गरीब मजुरांगेल्या अंतःकरणांतू थावनू भायर पोडच्या उज्याचेरी आम्मी
रोट्टी भाजनं अथवा रावळारं बांदीनेती. हांच्याम्हणके आम्मी ब्राम्हण

म्होणू काणाचेरी वर्चस्व करुँ एकेई आम्मी शिक्षणा ज़ोराचेरी निरक्षर दुर्वळ्यांक वाटेरी घालुँ. खंच्याई गांवांतु वोचुगेल्यारी आमकां मानु दिताती तों आमगेल्या सज्जनपणाक, मर्याद दिताती ती आमगेल्या विवेक आनी तारीफ करताती तँ आमगेल्या बुदवंतपणाक, दंभाचासक न्हई! आतुं हांगाचें जानं आमगेळों अपमानू कर्तलें—क़ोरोती, हीन लेंकतलें—लेंकोती, धिःकार करतलें क़ोरोती, ताज्यामिती क़स्लें जांवचें आस्स? काबूल कंदहारच्या यवनांक सारस्वतांगेळों नाश कोरू जायतें, गोंयच्या पोर्चुगीजांक तेमों आमगेळें धर्मांतर कोरचें असाध्य जाल्लें. तावळी हांगाची अविचारी प्रजा आमगेल्या पवित्र शाश्वतीक समाधी दितली, ही काळजी क़स्ल्याक कोरका, अथवा तांगेल्या अत्याचाराक भिवनूं पौरुष्य क़स्ल्याक घालोवका?

नारायणपय्याः—उल्लई, उल्लई, लक्ष्मी, अशीची उल्लई! तुगेल्या जिवेवेली रसवंती मगेल्या गेल्ल्या धैर्याक वापस हाडूक लागल्या, मनाक घटी कोरू लागल्या, मंद पळेल्या विचारशक्तीक तेज दिवच्याक लागल्या. ती रसवंती अशीची चालू दवरी—त्या रसवंतींतुल्यानेची खंचोई उपायू भायर पोडू फाव आस्स! राबोवनका—ती रसवंती राबोवनका.

लक्ष्मीः—ना! राबयना! मगेली जीब नी जिवेवेली रसवंती चालूची दवरतां, जाल्यारी त्या रसवंतीतू नवें असलें क़स्लेंई आंयकुंवच्या लायना. आजीवरेके सारस्वतांगेल्या संमेलनांतू नी समारंभांतू हांगाथावनू क़स्लें सांगचें जातलें तेंची सांगतां. न्यायारी नी सत्यारी चलतल्यांक असाध्य अशी काई ना, अपजय तांगेल्या सावळें उब्रना. देवाचेरी भारू दवर्तल्यांक देवू कर्नाई सोणणू दीना. प्रयत्न केल्यारी परमेश्वरुथाई मेळता, तावळी परमेश्वरागेळें घर दाकयतालें गुरु इत्या मेळशना? सद्गति मेळोवच्याखातीर सारस्वतांक सद्गुरुंगेली जरूरी आस्सची! आनी आम्मी सद्गुरु मेळोवका म्हळेल खातीरची देवानें हांगा लोकां-कोरोवनू आमंचेरी फटी आरोपू केल्ला. कषु काण्णा जाल्यारि

अन्नसुदाई मॅळना तावळी गुरुपुणी कशी मॅळतलें? कष्ट काणू प्रयत्न केल्यारी गोकर्ण महाबलेश्वरूची आमकां मार्गू दाकयतालें.

नारायणपय्या:—गोकर्ण महाबलेश्वरूची आमकां मार्गू दाकयतालें?

लक्ष्मी:—होई! गोकर्ण महाबलेश्वरूची आमकां मार्गू दाकयतालें आनी गोकर्णातुलें धा जाणची आमकां उपायू सांगतलें!

नारायणपय्या:—गोकर्णातुलें धा जाण आमकां उपाय सांगतलें?

लक्ष्मी, बायलांक अनूभव नी ज्ञान आस्सना अशी हांव तावळी अविचारानें म्हळ्ळें ताजीं माका क्षमा करी. गोकर्णातुलें धा जाण? गोकर्णातू हाज्याविषयांतू गोत्तू आस्सू फाव आशिल्लें.....

अनंत:—म्हळ्यारी पोरनी घराणींची आस्काती.

नारायणपय्या:—राब! पोरन्या घराण्यापैकी हरटे अनंतय्या—म्हळ्यारी हरटेकार, दुसरें मिरजानकार.....

लक्ष्मी:—आनी चिक्रमनेकारई आस्सतो!

नारायणपय्या:—बरोबरी! 'शुभस्य शीघ्रं'! अनंता, वच, गोकर्ण प्रयाणाखात्तीर बैलगाड्या तयारी करी.....

अनंत —जाल्यारी बैलगाड्यां आंबुडूक कांणेई येत्तिद की म्होणू?

नारायणपय्या:—ताजी पर्वी ना माका! सारस्वतांगेल्या मालकीन्यो मस्त गाड्यां आस्सतो! आमचीगेलें पांच-स तरने जानें मज्यासांगाती आदिशिलतरके पुरो! [अनंतु वत्ता.]

लक्ष्मी, फळारपुणी करी म्होणू तावळी तूं सांगताली. सकांळीचें रांदप तदशीची आसल्यारी वाडी. आम्मी दोंगई जेवयां! राती भित्तरी प्रयाणा तयारी कोनूं गुरुशोधनाखात्तीर हें लक्ष्मीनारायणागेलें हॉर भायर सोरयां.

[पडदों पडता]

[पद]

संपली सत्ता सुखाची ।
 अंतरीं भर्या व्यथा ।
 शंकरा जगदीश्वरा । उद्दारी तूं सारस्वता ॥
 भाग्यरवि अस्ताक पावलों ।
 दुःखछाया पसरली ।
 भेदुनि अंधारपटला
 शीघ्र दी गुरुमाऊली ।
 दाकई दिव्यप्रकाश । अमर जाचों सत्यता ॥

—अंकु पयलों समाप्त—

अंकु दुसरो

प्रवेश पयलों

स्थळः—शंभूमहागेलें घर

[उंबळळी आंगवाली आनी कळसों घेवनूं प्रवेश करता.]

[पद]

कुंकडाने दिली बांग । निवली नक्षत्राची रांग ।
 कुंकुमाच्या गंगांथावनू । आयलों रविदेवू उदयाक ॥
 उद्दा शंकरा ईश्वरा । शुभंकरा गिरिजावरा ॥ धृ ॥

उद्वा शीघ्र वेळू जाल्लो। भक्तांच्या उद्धाराक।
 पूर्व पर्वतां पेलतडी। सात घोंड्यांची गाडी।
 बैसून येवची तांगेली रुढी। आयलौ रविदेवू पूर्वेक ॥ १ ॥
 कमलांचीं तीं कोमल सुमनं। कोटीतीर्थां कोनू हनान।
 अरुण किरण लघुस्पर्शाने। सरोवरांतू विकास पावली ॥ २ ॥

कावूः—आप्पू! आप्पू! आत्त इत्तें कोरका ह्या करटेकुडक्याक?
 देंवळांतू व्होरुक चारी वोंवळं नी वेलपच्यां हाडूक अँकः संकाळी
 वोचुगेलेलो चळो! [घोंरेतची निदलल्या शंभूभट्टाक पोळोवनू] हरी!
 शिवा! आत्त कस्लें नांक धाडांवचें! हावें वतना जागोवनू वोंचुगेलेल्याक
 एक तास जावनू गेलो, — अजुनिके घोंरेतची निदोवचें! कस्लोपुणी
 मगेल्या संसारा खेळू चल्ला. अँकडें पोंट्यांतू उबजललें हें रत्न आनी
 अँकडें हों कुंभकर्णागेलो अवतारु! संसार नाका जावनू गेल्ला! घोंरेवचें!
 आनीकई होंड्यान घोंरेतची निदोवचें! माका इत्तें! हांवई थंड निदतां!
 माकापुणी कस्त्याक जांवकां हें घर नी संसारु! इत्तें! उटांवचें आत्त!

शंभूः—नारायण — नारायण — नारायण!

कावूः—इत्तें? आयकलें वें!

शंभूः—आयकलें!

कावूः—हांव पूरा उलयनं आनी कस्लें आयकलें म्हळेलें कपाल मज्जें!

शंभूः—तू आयकलें की म्हणाली तें आयकलें!

कावूः—आत्त कस्लें नांक धाडांवचें हांवें! उटांवच्याक सांगल्यारी
 मात्यारी मुस्कटें ताणू घेवनू निदोवचें! देवा, महाबलेश्वरा तुकाची लाज
 आत्त! उटांवचें म्हळें!

शंभूः—तुवँ म्होणू जाल्लं न्हई वँ! आरां तुवेंई थंड पड, नी माक्काई थंड पोडू दी.

कावूः—देवा, देवा, देवा! आरां तेमें हदाहाळीतचीं मिरुनू गेल्ली! हांवई पळयतां आरां कशरी उटांवचँ जायना म्होणू! [कळशांतुल्लं उद्दाक शंभूभट्टागेल्या तांडारी उंतुवच्याक लागता]

आप्पूः—राब, राब, आम्मा, कसलें करतां तूं!

कावूः—आत्त हाळेल्लं उद्दाक मात्यारी घालनू अभिषेकू करतां! नांकां-तांडांतू उद्दाक वत्तचीपुणी उटांवचँ जात्ता की ना पळयतां!

आप्पूः—अशी अभिषेकू कॅन्यारी सैत्य नी खांकी जायद म गों!

कावूः—अशी ना! सैत्य नी खांकी जाल्यारी सुंठी-कषायु कोनू दित्तां हांव!

आप्पूः—होई गों आम्मा, सुंठी-कषायु कोनू दितली तूं, जाल्यारी सुंठी हाडूक धडपडेंवका हांवेंची न्हई वँ?

कावूः—सोंडल्या, सुंठी हाडूक धडपडेंवका म्हळेल्याक हांगा इतली काळजी तुका? देवळांतू होरूक वोंवळं हाडूक अँका संकाळी निवाळसुनू वोचुगॅल्लें तूं, हांळ्ळीं वोंवळं?

आप्पूः—आत्त घेवनू यॅत्तां!

कावूः—लाज दिस्सना आत्त घेवनू यॅत्तां म्होणूक?

आप्पूः—आम्मा, कोणू नका! हावें सांगिल्लें अँकळाक आयक! तूं माक्का कॅर्नाई सांगता की शेंजावसारच्यांगेल्या उपयोगाक पोडका नी पुण्य जोडका म्होणू! आत्त हावें तें दोन्नी कॅल्लं!

कावूः—कशरी तें!

आप्पूः—तुवँ सांगिल्लें तशरी वोंवळं हाडूक म्होणू भायर पळ्ळीं! हांव कट्ट्यालागीं पावतां म्हणतना बुर्ज्याघरचों बाबू धांवत येंतना पळ्ळीं.....

कावू:—धांवत येतना पळ्ळो?

आप्पू:—पळ्ळो म्हळ्यारी S S होई! पळ्ळोची! तानें धांवच्या वाटेरी एक पान पळेलें. ती कॅळ्यासाली म्होणू लेकुनू तें बाजुक कोरुक हांवें अशी पाय मुखारी केल्लो. ताका वांच्छ्याक गेल्लो तें कसलें की जालें! मगेल्या पायाक आदोळनूं तो घुमसालयो खंई! उमती S S पळ्ळो.

कावू:—कुंयकतनानीं ताका पाडोवनू वयरी तो पळ्ळो म्हणता!

आप्पू:—जाल्यारी पळ्ळो म्हळेलें न्हई न्हई वें? आत्तं तांगेल्या नांकांत-
थावनू रगत व्हांवतना ताका थंई सोणणू कशी वॉच्यें? तावळी ताका घारा पावोनु दिह्लो! ताका घारा पावोनु भायर पडतां म्हणतना हांडु घरची होडेम्मा, मेळ्ळो. “आप्पू, सुवेक एक सूत घालनू दीरें बाळा, दोंब्यां दिस्सना” म्हणाली. सूत घालनू दिवनू भायर पडतां म्हणतना “बाळा आप्पू, रुक्कारी चोणणू चारी बिंबलं काणणू दीरें” म्होणू रगळ्या-
घरची राधक्का म्हणाली.

कावू:—मागीरी काळ्ळीं बिंबलं?

आप्पू:—होई बा?

कावू:—जाल्यारी चारी बिंबलं घारा हाडची कांई बुद्धी जायनें तुका?

आप्पू:—राधकाखातीर काळ्ळेळीं बिंबलं घारा कशी हाडचीं, आम्मा? तावळी तिक्का बिंबलं काणणू दिवनू मुखारी वत्तां म्हणतना चौकांतुल्या चंदक्कानें माक्का वेठीक धरलें. “फात्तोरु मारनू चिटणेक चार आंबल्यो पाडई रें बाळा” म्हणाली. जाल्लें? आत्तं ना कशी म्होणचें? फात्तोरु घेतलों आनी रुक्काक विंदलों! विंदीलों फात्तोरु आंबलेक आपणास्तना इद्रारी बशिल्या दोण्याघरच्या दत्ताक मेळ्ळो! फात्तोरु आदोळच्या तितलभित्तरी हांव जोरु धांवतां कीं तो जोरु धांवता पोळोवच्याक तो मज्या फाटीमाक्षी लागलों, आनी कोणू जोरांन धांवता पोळोवच्याक देंवळा तीनी प्रदक्षणा काणणू पुण्य जाल्लें आनी थोंडें पुण्य जोडूक चवथी प्रदक्षणा काडतां

म्हणतनां फट्टमामागेरची पावतू मेळ्ळी. तू उंबळेलीं आंगवालीं नी उदाक धेवनू आत्त मात्र आयली नी माक्का आपयता म्हणाली म्होणू धांवत आयलों.

कावू:—आ हा हा हा हा हा हा! चेलडू म्हळ्यारी चेलडू! कसलें सांगचें? गॅलेल्या जल्मांतू काँणागेली गाई मारली की ह्या जल्मांतू असलें चेलडू उबजल्यां! मगेल्या तोंडांतु एक नी दोनी येना!

आप्पू:—एक दोनी पूरा सोणणू कडेरचेंची म्हणणां इत्या? अँकळाचें पूरा पाठ आस्स माक्का.

कावू:—गाढवा! कुंयकतनं कोर्तू वयरी आनी माक्का चॅष्टा करता!

आप्पू:—अयोमा—अयोमा—

शंभू:—अं५५! जालें वें सुरू? एक घडी थंड निदोवयां म्हळ्यारी ना हीज्या तोंडांतू! फालें जांवच्याक कस्त्याक मारु लागल्या तूं ताक्का!

कावू:—हांवें मारलें? ताक्काची विचारचें!

शंभू:—मारलें रें हिनें?

आप्पू:—ना बा!

शंभू:—आं! मागीरी भों कोरनू वद्रलों इत्या?

आप्पू:—तां मारीद म्होणू अँकळाकची वद्रूच्यांक सुरू केल्लों!

कावू:—सोंडल्या, आरां वत्ता वोवळं हाडूक कीं तापिल्लें कायलातों हाण्णू जिवेरी दोवोरूं?

आप्पू:—वत्तां गो सायबीणी; तू मारनका! [धावनू वत्ता]

शंभू:—गेली प्रीडा

कावू:—देवा, भगवंता, आनी निदोवचें! आत्त आनी निदोवच्या नज्ज! हं! आत्त उटांवचें!

शंभूः—शं! कसलें हें? कस्त्याक मज्यामाक्षी साडेसातीशी लागल्या तूं?

कावूः—हांव साडेसातीशी लागल्यां? मुंडां न्यायूची! सगळेंजाणं संकाळींचीं उटावनू महाबळेश्वरा देवळांतू गुरुप्रातीखातीर धरणं धोरूक वोचुगेल्याती, आनी हांगा अजुनीकेई उटांवच्याक फुरसती ना? शंजारच्या बायलांक तोंड दाकोंवच्याकथाई लाज दिसता.

शंभूः—शंजारच्यांक तोंड दाकोंवच्याक लाज दिसता म्होणू मजेरी तोंड सोंळ्यां आत्तं?

कावूः—आनी कसलें कोरूं: हांगा पायमुळांतू जीव दिवूं!

शंभूः—अययययय! आत्तं तुवें म्होणचें कसलें?

कावूः—फालें जायत लागायत वज्रतं आस्स तें आयकनं?

शंभूः—आं? म्हळ्यारी येदोळथाई तूं खरेंची उलयताली? कर्म! हांवें लंकलें हें सदांम्हणके तूं निदांतूची उलयताली म्होणू.

कावूः—आत्तं मात्र मेल्लीं हांव! हांव आत्तं जाग्रतातूंची उलयता हें कळळें न्हई वें हांगा?

शंभूः—न्हई!

कावूः—तरी सगळें सांगू वें आनी एक पेटी?

शंभूः—हांवें ना म्हळ्यारी तू इत्तें सोडची आस्स वें!

कावूः—हांवें आत्तं कसलेंई सांगल्यारी तें निदांतू म्होणू समजूवचें जायना न्हई वें?

शंभूः—ना!

कावूः—हं! नगरांतू थावनू नारायणपय्या थोंडें लोकांक घेवनू ह्या गोकर्णांतू आयला गोत्तू आस्स न्हई वें?

शंभूः—आयकल्यां!

कावूः—आयकल्यां! गोकर्णांतुलें सगळेंजाणं ताका मेळणू आयलें आनी

हांगथावनू “आयकल्यां”? बरँ! तों आत्तं हांगा कस्त्याक आयला हँवई आयकल्यां की?

शंभू:—कान्नारी आयल्यां मगेल्या चिकेची.

कावू:—कान्नारी आयल्यां आनी तँवई चिकेची? बरँ, कान्नारिपुणी कसलें आयल्यां?

शंभू:—की नारायणपट्या नी आमगेल्या जातीचें सगळे आजीधोर्नू गुरुप्राप्ती-जावोकरेक उपास काणणू महाबळेश्वरालागी धरणें धोर्नू बोसचें आस्सती म्होणू.

कावू:—मागीरी हांगथावनू कसलें कोरचें जात्ता आत्तं?

शंभू:—गांवतुलें इतलें गॅडू थई आस्तना मजअसल्या पामरागेली कसली जरूरी गों थई? आं? हँ कसलें करता तूं?

कावू:—कसलें करता सांगता? उटांवचें! हं! उटांवचें म्हळें न्हई वं!

शंभू:—म्हळ्यारी थंड पोडूक सोणणा तूं?

कावू:—ना! हं! आत्तं तोंड धुवनू न्हावनू येवचें!

शंभू:—न्हावनू? म्हळ्यारी फळराक कांई ना की पळयतां?

कावू:—मनाची नी जनांची दोन्नीं लाज पूरा सोळल्या की पळयता हांगथावनू! सगळेंजाणं निर्जळीं उपासू काणणू देवालागी धरणें धोर्नू बोसचें आस्सती, आनी हांगथावनू फळारू कोरचें जात्ता? प्रति सोंमारा महाबळेश्वरा देवळांतू किर्तना करतना निरुपणेतूं बोधू सांगचों जात्ता, तांतुलो थोंडोपुणी बोधू स्वतः घेवच्याक जायना? मांई सांगता सुत्रेक बुद्धी आनी आपण खात्ता कसलें की म्हणताती न्हई? माक्क तोंडाक एक आनी दोनी येना!

शंभू:—गांवतुलें सगळें उपासू करताती म्होणू मज्यामिती उपासू काडूक जायना! माक्का फळाराक हाणणू दी! फळारू करतां नी पोंट तंपू जात्तची न्हावनू धरणें धोरूं बसतां!

कावूः—फळारु कोर्नू न्हावनू धरणं धोरुक बोसचें जात्ता? जायद!
फळाराक हाडतां. [वत्ता]

शंभूः—[स्वगत] आजी ही अशी चाळवल्या इत्या हंची कळणा! हिगेलों
हों चंडीके अवतारु कांई माक्का नवों न्हई, जाल्यारी सकांळी हांवें उटावनू
फळारु कोरोवरेके कोपुनू उलोवचें ना, हो हिगेलों नेमू आजी इत्या
चुकलों? खरेंची हांवें कोरचें चुकना मं?

कावूः—[वाळ्ळेलें वाटें घेवनू प्रवेशू करता] हं! जेवचें! फळार
कॅल्यारी होंडपणांतू कम्मीषण येंद म्होणू जेवणाकची हाळ्यां. हांगा
नावां अकळाक कीर्तनप्रवीण हरीभक्त परायण लावनू घेवनू उपासा दिवसू
फळारु कॅल्यारी पापाराशी पुरा भोर्नू येशना म्होणू शीत, आनी तेंवई काली
रात्तीचें शेंळें शीत हाळ्यां. इत्या? आत्तं इत्या नोळेत बोसचें? शीत
मात्र हाळ्यां नी पोळी हाणणें म्होणू? हांगथावनूई उपासू कोरचें जातलें
म्होणू हांवें पिशेनें सकांळी धोर्नू रांदणी सुदाई पेटयनं! खरेंची मगेली
चुकी जाल्हा! आत्तं धईशीत जेवनू फुरसती मॅळ्यारी न्हावनू येवचें,
तेदोवरेक हाव पोळी कोर्नू-दवरता, हं? खंची पोळी कोरची? शेवयां नी
रसू कोरचों की जिवरुत्त्यां कोरच्यां? नाक्का, खोंटें नी मडगणेंची करतां.
इत्या? तोंड इत्या घुंवडायलें! हं सुरू कोरचें! गांवतुल्यांनी हासल्यारी
ताज्जी लाज माक्का न्हई वें?

शंभूः—कावू.....

कावूः—इत्या? लोंणचें नी पाप्पोड्ड हाडचों वें?

शंभूः—कावू, माक्का लाजोंवच्याक तूं उलयता खरें, जाल्यारी इत्तें
कोरचें? पोंट रिक्तें आसल्यारी मगेलें हातपायची चलनाती. बुद्धीची
मंद पडता. हावें इत्तें कोरचें?

कावूः—सान चेल्डवांम्हणके सांगूक लाजई दिस्सना? आजी गांवतुलें
जातांचें खुशालेक उपासू काडताती की हांव बेंजाराक उपासू कोरुक
सांगतां? कसलोई पापपुण्याचों विचारुचि हांगा नावे? जानं कसलें

म्हणतीद हाज्जोई विचारू ना? पैरच्या सॉमाराची दैवस्थानांतू किर्तना कर्तना गुरुविनाह दैवागेली प्राप्ती जायना म्होणू निरूपण सांगुनू ध्रुवागेल्या आख्यानाचेरी किर्तना केळी कसल्या कर्माक?

शंभूः—कावू—कावू—नाका, उल्लोवनका! तूं मगेली बायल जालेलरतकेई हांव तुका हातू जोणणू सांगतां आनी उल्लोवनका.

कावूः—हत्या उल्लोवनका म्हळेलं! उलयतलीं! दैवा इदूर उबरोनू किर्तना कर्तना दैवाविषयांतू आदरू नी पुराणाविषयांतू अभिमानू जिव्हेरी जिवंत खळता, जाल्यारी तस्लोची वेळ येनाफुडें निर्जीव हत्या जात्ता? देशाखात्तीर नी धर्माखात्तीर देह दवरल्यारी पुण्य मळता म्हणताती! देशाभिमानू दाकोवच्याक धर्माभिमानू जांवका पडता; धर्माभिमानाक जाती अभिमानू जांवका पडता आनी जाती अभिमानू आस्सुक अँकळाक “आप्पण” म्हळ्ळेलों अभिमानू आस्का पडता; जाल्यारी हांगा नोंदभुके-सुखारी “आप्पण” म्हळ्ळेलोंची अभिमानू ना तावळी जाती अभिमानू कशरी आस्तलों? आंमगेलें गुरु आमच्यालागी नाती ह्या अँका कारणा-खात्तीर आजो अती उच्च शिखराक पाविलीं आमगेली जाती फाल्या कालवों नी सान्याफोंडू साफ कोरू लागतली हाज्जो विचारू पुणी मनांतू कशरी येतलों? आजो उच्च शिखरारी आदिशली आमगेली जाती यावश्चंद्रदिवाकरो उच्च शिखरारीची आस्का हें हांगा मनांतू चुकनू सुदाई येना?

शंभूः—पुरों, कावू. आनी तुवें उल्लोवची जरूरी ना. मगेल्या दोंब्यांतू तुवें झणझणीं अंजन घाल्लें. तुगेल्या ह्या वागबाणांनीं मगेलों जाती अभिमानू जिवंत जाल्लो, देवधर्माविषयांतू निदलली आदरभक्ती जागृत जाल्ली आनी मंद पळेल्या जिव्हे रसवंतीक तेज आयलें. उब्बारी तें वाटें, तांतुलें अन्न गोरवांक घाली आनी मगेलो न्हांवची तयारी करी. [कावू वाटें घेवनू वत्ता.]. (शंभूभट्ट स्वगत) मगेली किर्तना आयकूनू जानं म्हणताती की धर्मशून्याक देवभोंळों जांवका म्होणू दिसता आनी दांभिकांक

साधूसंत जांवका अशी दिसता म्होणू. इतलेंची न्हई गर्भगुडींतल्या देंवाक-
सुदाई आपणागेलें मूर्तीरूप सोणणू प्रत्यक्ष मज्याइदारी येवन उबोंवकाशें
दिसता म्होणू. तावळी ह्या सर्वांची आजी परीक्षा पळयतां. स्नान-संध्यावंदन
कोनूं देंवळानूं वतां, गुरुप्राप्ती प्रयत्नांत पुढाकार घेतां आनी देवधर्माची
मगेली भक्ती इतली जाज्वल्य कोनूं दाकयतां की आजी धोर्नू तीनी
दिसभित्तरी ह्या गोकर्ण महाबळेश्वरानें एकेई आमकां गुरुप्राप्ती कोर्नू
दिंवका, न्हई वें ह्या जगांतू देवूची ना हें ताणें जगाक दाकोंवका. आनी
हें इतलें मज्यामिती कोरुक जायना जाल्यारी कीर्तनप्रवीण हरीभक्तपरायण
ह्या मानाक हांव नालायक ठरन.

[पद]

[रागः—सिंदभैरवी तालः त्रिवट.]

मनुजा श्वाना समाना
जरी ना त्या स्वामिमाना ॥ धृ ॥

करता आत्तं धावा
आकर्शितां देवा
सोडी ना त्या दिव्य चरणां
गुरु प्राप्तीविना. ॥ १ ॥

प्रवेश दुसरो

स्थळ : रस्तो (गोकर्ण गांव)

[१मणु—खळु प्रवेश कर्ताति.]

१मणु :— खळु, तुका आत्नेक फंता सांगतां, चड बुदवंतपण विकोनाक्का. मस्त
जाल्लें ! प्रश्नाक तक जबाब दिंवका नंता, सांवारि उल्लोनयें. आम्हि परगांवांतु आयल्याति
हें विस्वोर्नाका.

खळु :— जायद. उल्लैता. जरुरि दिसल्यारी मात्र सूचना दिता.

रमणु :— ह्या भट्टा पोराळगि थोडी खबरि घेव्यां. [आप्पु प्रवेश कर्ता.] बाळा, हांगा योंमां. तुगेल्या तोंडांतुं साखर पोंडो.

खळु :— आरें रमणु, आत्तं साखर हाडूक खंयें वच्चें ? कांइपुणी—

रमणु :— चूप खळु ! मदेगति उल्लोनाका.

आप्पु :— माका कांइ नाका. सदुरुंगेलें दर्शनानंता, उदाक थाइ, घेन्नयें, अदिश हांगाच्या सारस्वतांनि निर्धार केल्ला.

खळु :— उदका बदलाका आनी कसलें मेळता हांगा ! शिंय्याळिं, कलिगड...

रमणु :— खळु, नोळेत रावें ! शिंय्याळिं, कलिगडा पशि होंड आस्स तुगेलें बोंड ! कलिगडा रस्तु पिवळय्या ! बाळा, तुगेलें नांव कसलें ?

आप्पु :— मगेलें नांव तुमकां गोत्तुना म्हळ्यारि तुमि ह्या गांवचें न्हइ दिस्ता ! बरें तुमगेलें गांवुं खंचें ?

खळु :— मगेलें की हागेलें ?

रमणु :— खळूऽऽ ! तुगेलें नांव एकळाक सांग बाळा...

आप्पु :— हांव कीर्तन कंठिरव...

रमणु :— तूं कीर्तन कंठिरव ?

खळु :— कंठिरव ! रमणु, तूं माका, खळनाथय्याचें खळु म्हणता, तदिश 'खू' म्होगु म्होगु मोंगानें हाका आप्पैताति आस्का. आनी खंइ कंठि घालनु घेत्ता म्होगु 'कंठिरव' म्हणताति आस्का, कश्शी ?

रमणु :— अगदी बरोबर ! तदिश तुका चिके मात्तें आस्सर खळु ! माका सुदाइं सुचन पळें—येंई सात्राक कंठिरव म्होगु कदिश आप्पैतलें ?

आप्पु :— हावें सांगचें पूरा आयक्या. हांव कीर्तन कंठिरव हरि भक्त परायण...

खळु :— राब, पारायण म्हणालो. हरिभक्त विजयाचें ? हावें वाचल्यां.

रमणु :— आरें थयथय्या, पूरा सांगो तों ! हं, सांग बाळा.

आप्पु :— हांव, कीर्तन कंठिरव, हरिभक्त परायण शंभुशास्त्रीगेलो प्रथम पुत्रु गजाननु म्होगु. जाल्यारि माका आप्पु म्होगु मोंगानें आप्पैताति.

रमणु : — आम्हीइ तुका आप्पू म्हणताति जायदवें ?

आप्पु : — नाका. गजानन म्होगु आप्पया.

रमणु : — बाय्द गजाननशास्त्री.

रवळु : — शास्त्री न्हयिरे, शर्मा.

रमणु : — शर्मा न्हयि कर्मा ! नोळेत राब. बाळा, तुगेळें घर खंयि ?

आप्पु : — मगेळें नांव, घर, हें सर्व निमगितलें तुमि काण ? खंयथानु आयल्याति, हें सुर्वेक सांगा.

रमणु : — आम्मि त्या कट्टयारि येदोळु बरिशळें. थंयिथानु उटानु हांगा आयलें...

रवळु : — तदिश न्हयि रमणु. खंच्या देशांथानु आयल्याति आम्मि म्होगु विचार्ता तों.

रमणु : — ओहो ! अदिश ! आम्मि नगर संस्थानाचें.

आप्पु : — तुमि नगर संस्थानाचें ? तरि तुमचें पैकि नारायणपय्या कोणु ?

रमणु : — आमचे पैकि ? रवळु, आमचे पैकि कोणु नारायणपय्या जायद ?

रवळु : — रावें ! हांव कांइ नारायणपय्या न्हइ, आनी तूं रमणु ! तावळि, आमचे पैकि नारायणपय्या कोणइ नाति.

आप्पु : — तरि खंइ आस्स तों ?

रमणु : — तरि आत्तं जाल्यारि होडि पंचायतिका जाल्लि. नारायणपय्या खंवि आस्स म्होगु सांगका जाल्यारि आमकां तें गोसु आस्का जाल्लें, आनी आमकां तें गोसु ना. तावळि जबाब कस्लि दिवंची ?

रवळु : — आत्तं हांगा ना म्हळ्ळेलें पुणी गोसु आस्स न्हयिवें ?

रमणु : — तिल्लें माका कळनावें ?

रवळु : — तरि तीचि जबाब.

आप्पु : — माका नारायणपय्यांगेलें दर्शन कोर्नु दिल्यारि हांव तुमकां जांबळं हाण्यु दितां.

रवळु : — आत्तं जांबळं कसल्याक ?

रमणु :— मात्याक थाप्पूनु घेंवचाक !

रवळु :— फायदा कस्लॉ ?

रमणु :— कॅस येनाति.

रवळु :— तरि कापणि काडोव्नु घेंवचें वलें. बाळा, सुर्वेक जांबळं हाण्णु दी ताज्जे उपरांते नारायणपय्या लागि व्हर्तो.

आप्पु :— छँ ! छँ !! तँ जायशना. आजि कस्लेयि खान्नयें. आजि सर्वोक्त उपासु. आजि महाबलेश्वर देवळांतुं मस्त जानं एकडे जाल्यांति. सद्गुरु दिवका म्होणु, देवालागि मागूनु घेत्ताति. नारायणपय्या थंयि येत्ता खंइ.

रमणु :— व्हविवें ? तरि आम्मि देवळांतुं वचका. जाल्यारि देवळ खंयि आस्स, सांगशीवें ?

आप्पु :— अशिश वचुगेल्लेकीना, उजव्याक घुंवचें. थंचानें आनी उजव्याक. उपरांते दाव्याक वचूनु, सीदा वचाति. म्हळ्यारि देवळ मळता. बरें, माम्मा येत्तां.

[वत्ता.]

रवळु :— जायद भाच्या ! रमणु, आत्तं देवळांतुं वचे न्हयि. थंयि कस्लें कोचें सांग.

रमणु :— उपवासु !

रवळु :— उपवासु ? अड्डिना प्रती एकादशीक उपवासु कोर्नु माका अभ्यासु आस्स.

रमणु :— कस्लॉ अभ्यासु ?

रवळु :— उपवासु कोचों. म्हळ्यारि फळारु मात्र कोचों. स रोश्या, चारि शिजयिल्लि कणगं, तीनी-चारी रसबाळिं केळि, थोडों ताका फोवु, आनी एकि गिंडिभरि दूध नावे ताक.

रमणु :— तरि हांवयि उपवासु कोर्नु सोडतां.

रवळु :— वच्चां तरि देवळाक.

रमणु :— हें पळें रवळु, आम्मि नगरांथान्नु आयलें ह्या हळयेंतुं. आमगेळें भोसु काण्णु घेंवचाक नज्ज. जाल्लें तितलें बुदवंतिकेरि उल्लोंवका न्हइं जाल्यारि माका

गोंदो रमगु आनी तुका बोंदो खळु म्हणतलें.

खळु :—व्हयिबा! यों वच्यां. [वत्ताति]

प्रवेश तिसरां

स्थळ:—गोकर्ण महाबलेश्वर देवळाचें सभामंडप

[नारायणपय्या आनी हतर सारस्वत जपू करतची आस्सती]

सर्व:—शिव ॐ! शिव ॐ! शिव ॐ! शिव ॐ! शिव ॐ!.....

शंभू:—[प्रवेशू करतची]

शिव ॐ! शिव ॐ! शिव ॐ! शिव ॐ!

पूर्ण ब्रम्ह ॐ नमः शिवाय ।

जय पर ब्रम्ह जय हे मंगल ।

पूर्ण ब्रम्ह ॐ नमः शिवाय ॥ १ ॥ शिव ॐ.....

वृषभा रुढी जय शिव हर हर ।

व्याघ्र चर्म अलंकृत सुंदर ॥

त्रिशूल डमरू परशू कर धर ।

चंद्रकांत हे महाबलेश्वर ॥

पूर्ण ब्रम्ह ॐ नमः शिवाय ॥ २ ॥ शिव ॐ.....

भुजंग हार विभूषित सुंदर ।


भस्मो धुलीत काया शुचितर ॥

शिश शिखरसे सुतसरी उद्गम ।

शशी शेखर हे महाबलेश्वर ॥

पूर्ण ब्रम्ह ॐ नमः शिवाय ॥ ३ ॥ शिव ॐ.....

महाबलेश्वरा भोलानाथा ॐकारस्वरूप कैलासनाथा, तू सर्वसाक्षी सर्वव्यापी आनी सर्वज्ञानी. घोर अरण्यांतू वाट चुकिली चेलडवं तांगेल्या आवसु-



बापसूंक सोदव्यांतू कितलें असहाय्य जात्ताती, ताज्याकई चड आग्मी आमगेल्या गुरुशोधनांतू असहाय्य जाल्यांती, हें कांई तुका सांगकां म्होणू ना.

[पद]

त्रिनेत्री शंकर विश्वव्यापका । कृपा करी श्री भोलानाथा ।
गुरुप्राप्तिच्या यत्नां दी यश । राक लाज हे त्रिपुरारी ॥ धृ ॥
वदतां शिवहर अर्पि बिल्वदल । चेष्टेने पारधी ।
जावनू जागरण कीर्तन श्रवणीं । उपोषण त्या मृगा अभावीं ।
मंगल शिवरात्रीं शंकरा । उद्धरिलों पातकी ।
अगाध महिमा शिवलीलेची । त्रिभुवनांतूं व्यापित जाल्ली ।
गुरु प्राप्तिच्या यत्नां दी यश । राक लाज हे त्रिपुरारी ॥

विघ्ननाशका विश्वंभरा, आमगेलें गुरु आमकां दी म्होणू तुका प्रार्थना कोनूं सांगलें, लालेवनूं सांगलें, रोणणू सांगलें. आवसुबापसूंनीं मनोरथ पूर्ण कर्नातल्यारी चेलडवं कश्शी उपाशी राबताती, तश्शी “माता भवानी पिता शंकर” हीचो भावना अंतःकरणांतू घटी धोर्नू उपाससुदाईं काळळें, जाल्यारी मयेंचें सांगलें दयेचें आगर, करतां हगूर, भक्त्यां भुमार” ह्या सिध्दांताक सार्थ आशिल्या तुगेल्या अंतःकरणाचेरी ताज्जो कांई परिणाम जायन.

[पद]

आचरिता व्रंत तुगेलें जाल्लों । मार्कंडेयु शतायुषी ॥ धृ ॥
मरण पाविलों पति परतलों । धन्य सुवासिनी सीमंतिनी ।
महामंदा पावली सतिपदा । पुण्याई शिवभक्तिची ॥

“दक्षजामात दारिद्र्य हरा, देवाधी देवाः दुःसह दूरा” तुका प्रसन्न कोरवें आमगेलें सगळें उपाय हरलें, आत्तं हटं धोर्नू बोसचों एकूची उपाय वरला. आमगेली सत्वपरिक्षा पोळोवचों तूं निर्धार केल्ला हें

निर्विवाद जाल्यारी प्रतीअंकाक हृदहाळीत ही आस्ताची. तूवें कोरची सत्वपरिक्षा आनी गुरुप्राप्तीची आमगेली महत्वाकांक्षा ह्या दोन्नीचें आत्तं शर्त लागल्यां. क्षमा, दया आनी दान ह्या तुगेल्या ब्रीदाचों तुका विसर पळ्ळेलों तरके आमकां ताज्जों अभिमानू आस्स. तूवें आमगेलें गुरु आमकां दीवोवरेके.

[पद]

महाबलेश्वर श्रीगौरीरमणा । प्रसन्न जायना तरी ।
कर्तलं अर्पण सारस्वतजन । प्राणांची आहुती ।
धरणं धोर्नू निराहारी । परी मुखांतूं पंचाक्षरी ।
ॐ नमः शिवाय । नमः शिवाय ॥

शिवाय नमः ॐ नमः शिवाय । शिवाय नमः ॐ नमः शिवाय
शिवाय नमः ॐ नमः शिवाय । शिवाय नमः ॐ नमः शिवाय

[सर्व शिवनामा गजर करताती]

[हळु हळु देवस्थानांतुली एक एक वाख बाजल्याक लागताती. गजरांचों ध्वनी तीव्रतेक पावता—वीजे म्हणके जोंरांन आवाज जात्ता. शिवनामा गजर एकाएकी रावता आनी गडगडाटा आवाजांतू आकाशवाणी जात्ता.....]

आकाशवाणी:—

प्रिय सारस्वत भक्तवत्सला । संतोषूनी तव भक्तीबळा ॥

उद्वारा ज्ञाती अखिला । दिसां तव गुरुफला ॥ १ ॥

समीप स्थान कोटीतीर्थ । प्रातःकाली दर्शवीन योगी समर्थ ॥

शरणां तयांसी गुरु प्रित्यर्थ । तव ज्ञाती जातली कृतार्थ ॥ १ ॥

[वापस गडगडाटू जात्ता—गुडीं गर्भगुडींतुल्या तांबडों प्रकाशू नाची जात्ता आनी देवस्थानांतू वापस प्रकाश येत्ता.]

शंभूः—फाल्या सकांळी आमकां गुरुप्राप्ती जातली? आ हा हा हा!
दीन दयाळा करुणासागरा महाबळेश्वरा, आमगेल्या प्रार्थनेक पावलौ!
म्हणा.....

सर्वः—पार्वतीपते: हर हर हर हर महादेव.

शंभूः— [रागुः—मिश्रकाफी तालः—एकताल]

आजी पावलौ शंभो शंकरा
दीन दयाळा सिंधू सागरा ॥ धृ ॥
ब्रीदा जागलौ भोळानाथा
उद्धारुनी तूं ह्या दीना अनाथा
दिधला श्री सद्गुरू आसरा. ॥ १ ॥

[सगळें जानं पांय पडताती.]

[पडदौ पडता]

— अंकु दुसरौ समाप्त —

अंकु तिसरा

प्रवेश पयलौ

स्थळः—रस्ता

रामचंद्रय्याः—ताज्याकई स्पष्ट अशीची म्हणा इत्या की आम्ही आत्तंची काँणाकई तोंड दाकयनास्तना हँ नगर सोणणू वोचका म्होणू?

मुकण्णाः—आम्ही हँ नगर सोणणू वोचीतितली पाळी आयिलीपक्षाक ह्या नगरांतू येवचें धैर्य कर्तशिल्लें वें हांव?

रामचंद्रय्याः—जाल्यारी, मुकण्णा, येई जालेलें एक आनी तुवें सांगिल्लें विंगडची अशी जायनें मं?

मुकण्णाः—रामचंद्रय्या, हांव विचारतां हाज्जी क्षमा करी. पळयलें एक आना सांगचें विंगडची अशी कोरच्यांतू मगेलो उद्देशू कसलो?

रामचंद्रय्याः—मुकण्णा, माका क्षमा करी. हांवें तें वाईट अर्थानें म्हणेशिल्लें देवानें प्रसन्न जावचें अथवा आकाशवाणीनें काँणागेलेंई मनोरथ पूर्ण कोरचें ह्या सगळ्या खबऱ्यांक पुराणकाळांतूची समाधी मेळेली म्होणू लेकिल्लें हांवें; जाल्यारी हों अद्भूत प्रकारू आयकुनू बुद्धीमानचीं नष्ट जाल्लें आनी त्यामितीची हांवें तशी प्रभू विचारनू आस्काज.

मुकण्णाः—हांव त्या चमत्काराचो प्रत्यक्ष अनुभवू घेनातिलपक्षाक हांव तांकां जादुगारागेली हातचलाखी म्हणतशिल्लों. देवळांतू आकाशवाणी जायना-फुडें माका अजप जाल्लें, जाल्यारी थोंडो विचार कर्तची संशयानें त्या आश्चर्याक दूर केल्लें, आनी कोटीतीर्थारी वत्तची तो संशयसुदाई दूर जाल्लो.

रामचंद्रय्याः—आकाशवाणींतू सांगिल्या प्रकार कोटीतीर्थारी ह्या सारस्वतांक तें योगी मेळ्ळें हँ एकचो कारण जाल्लें न्हईवें वें तुगेलां संशयू

दूर कोरूक ?

मुकण्णाः—योग्यांक पोळोवनूची भुलच्यातितलें भोंळें न्हई हांव.

रामचंद्रय्याः—मागीरी संशय दूर कोरूक कारण कसलें जाल्लें ?

मुकण्णाः—वेशांतरांतू राबुनू नारायणपय्याचेरी नजर दवोरूक तुवें माक्का गोकर्णाक पेटय्यलें हें कोंणाकई गोत्तु आशिळ्लें वें ?

रामचंद्रय्याः—गोत्तु आस्सुक कारणची ना !

मुकण्णाः—तावळी नारायणपय्याक अभय नी आशिर्वाद दितना “तुमगेल्या पोंटजाळी बैन्यांगेली नजर तुमचेरी आनी थोंडे दिवस वर्तली, इतलेंची न्हइ ह्या क्षणाकई तुमगेलों अंकळों बैरी तुमच्या फाटीमाक्षीची आस्स” अशी त्या योग्यांनी इत्या सांगका ?

रामचंद्रय्याः—अंदानानें म्हुळेलें खरें जाल्लें म्होणू तुवें तुमगेल्या मनाची खात्री कोर्तु घेवचें काई बुदवंतपण जायना.

मुकण्णाः—आस्सुक फाव आस्स, जाल्यारी रामचंद्रय्या, प्रत्यक्ष दोंळ्यांनी पोळोवनू कात्रांनी आयकतची सुदाई मनाक फटोवचें म्हळ्यारी बस्वेश्वर रायाक फटोवचें तितलें ससार न्हई !

रामचंद्रय्याः—बस्वेश्वराक फटोवचें एकपेटी साध्य जाल्लें म्होणू तें अनंतकाळथाई साध्य जायना.

मुकण्णाः—प्रयत्न केल्यारी सगळें जातां, जाल्यारी ताका निश्चया बल जांवका !

रामचंद्रय्याः—निश्चयाचें बल आशिलविनाहा ह्या सारस्वतांक ह्या नगरांतू सुण्या-माजराकइ पाष्ट कोर्तू दवर्नेती. सांग, कसलें कोरका सांग ! ह्या सारस्वतांक नष्ट कोर्तू आमगेलें वर्चस्व ह्या नगरांतू स्थापन कोरूक नर्कूथाई भोगुक तयार आस्स हांव.

मुकण्णाः—सांगतां, जाल्यारी नंजुंडागेल्या तंडाक अळळक मेळका पडतलें आनी त्या तंडानें तयार जाल्यारी कडूरी सांगतां तुका कसलें कोरचेंत.

रामचंद्रय्याः—तरी आत्तंची त्या कामाक लागयां. नांकालागीं कापुसू धोरची पाळी आयल्या, तावळी वेळ घालोंवच्यांतु अर्थू ना. [दोंगई वतातो]

प्रवेश दुसरो

स्थळः—बस्वेश्वरागेली घाग.

सेवकू :—[प्रवेश कोर्तु] महाप्रभोंगेलों घोंडों तयार आस्स.

बस्वेश्वरः—आजी ताज्जी कांई जरूरीं ना! वच, अश्वपालाक सांग की आजी धोर्तू ह्या नगरांतु सर्वत्र शांतता पसोरोवरेके आम्मी ह्या राजवाड्या-भायर पावूल दवोरचें ना अशी निश्चय केल्ला म्होणू. [सेवकू वत्ता] [स्वगत] राजवाड्यांतु सुखाची आनी ऐषआरामाची सर्व साधनं आस्तनां, घोंड्यारी विराजमान जावनू गांवची भोवंडी कोरचें कसलेंखात्तीर? की चौवीस तास दोंळ्यांइदूर आस्तलें चिकेची आड जांवका आनी राज्य-कारभारा विवंचना करत आशिल्या मनाक प्रसन्नता मेळका म्होणू! मनाक प्रसन्नता? ह्या बस्वेश्वरागेल्या आयुष्यांतु ह्या मुखारी तागेल्या मनाक खंच्या थरेची प्रसन्नता मेळची आस्स? ह्या आमगेल्या नगरसंस्थानाक भरभराटीक पावयतल्या ह्या सारस्वतांक, आजी तांगेलें घरदार सोण्णू अन्नउदकाविनाह नगराभायर रानांतु राबका पळ्यां! आनी हें इत्या? मूर्ख प्रजेन पोंटजाळांनीं निर्माण केल्ल्या संशयाचों परिणामू म्होणू. अन्यायान चलतल्या प्रजेक शासन करतल्या आगमीची असल्या अन्यायाक उत्तेजन दिंवका? कितलें लांछन हें आमकां? [रामचंद्रय्या प्रवेशु करता.] रामचंद्रय्या, ह्या वेंळारी आमगेली भेट घेंवची इत्या इच्छा केल्ली?

रामचंद्रय्याः—घोंड्यारी सहली कोरचों महाप्रभोंगेलों नित्यनेमू आजी चुकलों, तावळी आंगांतु बरें ना इतकी ह्या विवंचनेन चौकशी कोरूक आयिलों!

बस्वेश्वरः—तितलें खंई आस्स आमगेलें भाग्य, रामचंद्रय्या? देहस्वास्थ्य नष्ट जावनू ह्यावळारी मरण आयल्यारी उत्तम जातशिल्लें अश्ली दिसू लागल्यां आमकां.

रामचंद्रय्याः—असली अपवित्र वाणी महाप्रभोनी इत्या उचारली?

बस्वेश्वरः—सध्याक ह्या नगरांतु सर्वत्र अपवित्रची चलल्यां, तावळी आमगेल्या वाणींतु पुणी पावित्र्य खंचें येतलें?

रामचंद्रय्याः—अश्ली ईत्या दिसता महाप्रभोक?

बस्वेश्वरः—इत्या दिसुनयें? रामचंद्रय्या, अडेच म्हयिन्या माक्षी ह्या नगराची कसली स्थितिशिली आनी आजी कसली स्थीति आस्स? गावांतु वोचुगल्यारी, तांतुई विशेषतः सारस्वतांगल्या केरींतु वोचुगल्यारीं दुष्काळांतु पाड्ड पळेल्लें गांवसां दिसता. तें चुकोवच्याक नगराभायर खंई वोच्या म्हळ्यारी, गांवतुल्यांगेल्या जुलमानें निराधार जावनू रानांतु येवनूं राबिल्लें सारस्वतांगेलें तड्ड देकूक पडता. नारायणपय्या तांगेल्या गुरुंक घेवनू वेगी येतलें म्होणू उत्सुकतेनं वाट पळयत आशिल्लें तें दारलें, बासुणू बेंजाराारी आस्स म्होणू काळजी कर्तल्यां तांगेल्यां त्यां बगयलें आनी पोंट्टापोंटभरी खांवच्या नातिलमिती निस्तेज जालेलीं तांगेली ती चेल्डवंना, ना, रामचंद्रय्या, हें सगळें आमच्यामिती आनी पोळोवच्या जायना.

रामचंद्रय्या :—ताका उपाय नाति महाप्रभो! ईश्वरी इच्छा बलीयसी अशी म्होणचें आनी आयिल्या प्रसंगाक धैर्यानं तोंड दिंवचें इतलेंची आमगेल्या आधीन आस्स.

बस्वेश्वरः—जाल्यारी त्या धैर्याक हदहाळीत आस्स की ना! आनी कितलें दीस ह्या सारस्वतांनी कष्ट भोगचें आनी खंईवरेके आम्मी तें पळयत बोंसचें?

रामचंद्रय्याः—अन्नदातांनी नारायणपय्याक दिलेल्या तीनो म्हईन्या

वायद्यानंतर तें पोळोंवची पाळी येशना अशी माक़ा दिसता.

बस्वेश्वरः—खंच्यावेल्यानै?

रामचंद्रय्याः—नारायणपय्याक तांगेलें गुरु मॅळ्याती अशी वर्तमान मगेल्याची न्हई सर्व प्रजांगेल्या कान्नारी आयल्यां.

बस्वेश्वरः—खरेंची? रामचंद्रय्या, आमगेल्या समाधाना खातीर तूं हें सांगना मं!

रामचंद्रय्याः—महाप्रभोइद्रारि ह्या रामचंद्रय्यागेल्या जिब्बेनै असत्य केर्नाई उच्चारल्यां वें?

बस्वेश्वरः—खंडे आनी कशरी मॅळळें?

रामचंद्रय्याः—गोकर्ण महाबळेश्वरागेल्या कृपेनै कोटीतीर्थारी मॅळळें, आनी परीवारासमेत तांगेलें आगमन ह्या नगरांतू आनी आट धा दिसां भित्तरी जातलें अशी वर्तमानई मगेल्या कान्नारी आयल्यां!

बस्वेश्वरः—तरी मागीरी सारस्वतांगेलें कष्ट आनी आट धा दिसांपुरतें आस्सती अशी म्होणूक अड्डी ना!

रामचंद्रय्याः—तें मात्र कोंणें सांगका, महाप्रभो?

बस्वेश्वरः—इत्या?

रामचंद्रय्याः—प्रजेगेल्या मत्सराचों नमुनो आनी मुखारी विंगड थरेन जांवच्याक फाव आस्स अशी दिसता.

बस्वेश्वरः—म्हळ्यारी?

रामचंद्रय्याः—प्रजेनै म्होणचें ईतलेंची की सारस्वतांगेलें गुरु आद्य शंकराचार्यांगेली पिठीका चोलोंवच्याक योग्य आस्सती अशी शृंगेरी मठाच्या जगद्गुरुंनी लेखी मान्य कोरका म्होणू

बस्वेश्वरः—कसलें? साधूसत्पुरुषांगेली अवमर्याद कोरची तितली हदहाळीत मिरयली ह्या नगरवासीयांगेली? ना! रामचंद्रय्या, प्रजेगेल्या

शब्दांक एकपेटी मान दिवनू सजनांगेलों छळवादू केल्लों, जाल्यारी आत्तं तांगेल्या स्वरातक नांचतची सत्पुरुषांगेलों अनादरू कोनू पूर्ण अधोगतीक पांवची आमगेली इच्छा ना!

रामचंद्रय्याः—प्रजेगेलें म्हणणें आयकुनू, महाप्रभो म्हणकेची मगेल्या मनांतु तोंची विचारू आयिलों, जाल्यारी थोडों विचार कर्तची तें घातक जायद अशी माकाची दिस्लें!

बस्वेश्वरः—घातक?

रामचंद्रय्याः—होई, महाप्रभो! मत्सरानें आस्सों एकेयि प्रामाणिक संशयानें आस्सों, प्रजेगेल्या कृत्यांचें दुष्परिणाम आत्तंवरेके सारस्वतांक मात्र भोगका पळ्ळें, जाल्यारी आत्तं प्रजेगेल्या शब्दांक मान दीनातल्यारि ताजें दुष्परिणाम तांगेल्या गुरुंकथाई भोगका पडतीद की म्होणू भय्य दिसता.

बस्वेश्वरः—जाल्यारी शृंगेरीच्या जगद्गुरुंनी मान्यता दिंवका म्होणचें म्हळ्यारी सारस्वतांगेल्या गुरुंचेरी अविश्वासू दाकयल्या म्हणकें जायना?

रामचंद्रय्याः—मान्य, जात्ता! जाल्यारी अन्नदाता कांई तें स्वार्थाखात्तीर सांगनाती! तांगेल्याची पंथाच्या वरेपणाखात्तीर आनी तांगेली योग्यता जगाक कोळका म्हळेलखात्तीरची सांगताती!

बस्वेश्वरः—जाल्यारी तें आनंदानें तयार जाताद वें?

रामचंद्रय्याः—ईत्या जायशनाती म्हळेलें? शृंगेरीच्या शारदांबेगेल्या दर्शनाचों सुयोगू आयतोची आयल्यारी खंचों सत्पुरुषू ना म्हणद? त्यानंता सारस्वतांगेलें गुरु जरी खरेंची जगद्गुरूपदाक योग्य आस्सती, तरी तें महाशानी आस्काती - अंतर्ज्ञानी आस्काती म्हळेलतरके अशी ना.

बस्वेश्वरः—म्हळ्यारी!

रामचंद्रय्याः—हावें म्होणच्या अर्थू इतलोची की नगराची प्रजा मुखारी संशयू घेवच्या फाव आस्स हें तांका अंतर्ज्ञानानें कोळका आनी नगरा येवच्या अंकळाकची सारस्वतांगेल्या गुरुंनी शृंगेरीक बोचका!....

नारायणपय्या :—[प्रवेश करतची] आनी तशीची जाल्यां आमगेल्या गुहर्नीं शृंगेरीकची प्रयाण केल्यां.

बस्वेश्वर :—नारायणपय्या, तू नगरांतू वापस कर्ना आयलों !

नारायणपय्या :—आत्तं आयलों मात्र, अन्नदाता ! हांगा येंवका जाल्यारी रीतीरिवाजाक सम जावनूं अन्नदातांगेल्या आज्ञेची वाट पळयनूं त्याखातीर क्षमा आस्काज !

बस्वेश्वर :—आस्तो ! चिंता ना. जाल्यारी तुमगेलें गुरुशृंगेरीक वोचुगेल्याती म्हणालों ?

नारायणपय्या :—होई महाप्रभो ! आमगेलें गुरु शृंगेरीक वोचुगेल्याति.

रामचंद्रय्या :—[स्वगत] शृंगेरीक वोचुगेल्याती?... शृंगेरीक..... शृंगेरीक !

बस्वेश्वर :—जाल्यारी शृंगेरीक शीदा वोच्चें कारण ?

नारायणपय्या :—तें मात्र श्रीमत् परिज्ञानाश्रमांनीं सोडोवनू सांगनूं आमकां !

बस्वेश्वर :—हें श्रीमत् परिज्ञानाश्रम कोंण ?

नारायणपय्या :—सारस्वतांगेलें गुरु !

बस्वेश्वर :—मागीरी तूं इत्या वचनूं तांच्यासांगाती !

नारायणपय्या :—सद्गुरुगेली आज्ञा ! नगरांतू येंवच्या अँकळाक शृंगेरी मठांतू एक महत्वा कार्य आस्स, तावळी आप्पण थंई वत्ताती, आनी नगराच्या प्रजेगेल्या समाधानाखातीर अन्नदातांगेलीं आनी कसलीं अप्पण आसल्यारी ती विचारनू घेवनू शृंगेरीक येंवका अदशी माक्का अप्पण जाल्या.

बस्वेश्वर :—रामचंद्रय्या, नारायणपय्यानूं सांगिल्लें आयकलें ! सारस्वतांगेलें गुरु श्रीमत् परिज्ञानाश्रम स्वामी ज्ञानीं मात्र न्हई, अंतर्ज्ञानीं आस्सती

अश्ली दिस्सना तुक्का ?

रामचंद्रय्याः—महाप्रभो, अर्थाच्चों अनर्थ जांवन्नयें! तावळी हावें सांगिलों प्रजेगेलों अभिप्रायू—मगेलों संशयू न्हई!

बस्वेश्वरः—तरी मागिरी श्रीमत् परिज्ञानाश्रम स्वामी आद्य शंकराचार्यांगेली पिठीका चोर्लोवच्याक योग्य आस्सती अश्ली शृंगेरीच्या जगद्गुरुंनी लेखी मान्य कोरचें अवश्य आस्स अश्ली तुक्का आत्तें दिसता ?

रामचंद्रय्याः—प्रजेक तश्ली दिसता, जाल्यारी मुखारी महाप्रभोगेली इच्छा !

बस्वेश्वरः—तरी आमगेली इच्छा आम्ही आत्तेंची जाहोर करताती ! प्रजांगेल्या इच्छेक एकपेटी मान दिवनू अन्याया पातक मस्तकारी घेतलें, आत्तें तश्ली कोर्ची आमगेली इच्छा ना !

नारायणपय्याः—अन्नदातांगेल्या इच्छेविरुद्ध वत्तां हाज्जी माक्का क्षमा कोरका. आमगेल्या सद्गुरुंविषयांतू कोंणांगेल्याई मनांतू संशयू वोरका अश्ली आमगेली इच्छा ना आनी आमगेल्या गुरुंगेलीई इच्छा ना ! शृंगेरीच्या जगद्गुरुंगेली लेखी मान्यता जांवका अश्ली प्रजा म्हणता, तरी तांगेल्या शब्दांक मान दिंवच्याक हांव तयार आस्स. अन्नदातांगेल्या आज्ञेविना हांव शृंगेरीक प्रयाण करतां हाज्जी क्षमा आस्काज. [वत्ता.]

बस्वेश्वरः—रामचंद्रय्या, सारस्वतांविषयांतू पूर्ण सहानुभूतीचें आत्तेंवरेकें तूं भायल्या मट्टाक प्रदर्शन केलें, जाल्यारी अंतःकरणांतुलें पाप आपापी भायर पळ्ळें !

रामचंद्रय्याः—मजअसल्या प्रामाणिक सेवकाचेरी संशयू इत्या आयलें महाप्रभोक ?

बस्वेश्वरः—सारस्वतांक तांगेल्या गुरुंगेलों लाभू जाल्लें म्होणू तुंगेल्या तोंडारी समाधान नी आनंदू दिसच्या बदलाक चित्तेंची कळा इत्या आयली ?

रामचंद्रय्याः—अन्नदाता.....

ब्रह्मेश्वरः—ह्याविषयारी चर्चा कोरची आमगेली इच्छा ना! [वक्ता]

रामचंद्रय्याः—(स्वगत) हांव कोरुंक गेल्लो आनी जाल्ले कसले ?

[पडदो पडता]

प्रवेश तिसरो

स्थळः—शृंगेरीलागचीचो एक रस्तो

[शंभूभट्ट आनी मंजुनाथ प्रवेश करतात]

मंजुनाथः—[प्रवेश करतची] शृंगेरी मठा असल्या धर्म केंद्रांतू इतलो अविचारू नी अत्याचारू? प्रत्यक्ष परिश्रानांश्रमांगेलो अनादरू! एकुणू रामचंद्रय्यागेल्या पंगडानें शृंगेरींतूथार्ई कपटकारस्थानाचें बलें जबर पसरयल्यां!

शंभूः—मंजुनाथय्या, आत्तें कसलें जाल्यां हाजें वर्णन सांगुनू कसलो फायदो? मुखारी इत्तें?

मंजुनाथः—मुखारी इत्तें म्होणू सांगतलें कोंण? संद्रुं इदूर वोचची कोंणामितीई धैर्य जायना तावळी उलोवचें पुणी कोंणें? भटो.....

शंभूः—हें पळें, मंजुनाथय्या, तूं पुणी माका शंभू म्होणू आसई! आत्तें सांग कसलें सांगचें आस तें!

मंजुनाथः—सांगतां! नगराक वोचची तयारी आस वें तुगेली?

शंभूः—अशी उपास काणणू?

मंजुनाथः—शंभू, गोकर्ण महावळेश्वरा देंवळांतू धरणें धोर्नु बस्तना तीनी दिवस आम्मी उपास काळ्ळें, आनी आत्तें.....

शंभूः—हँ पळें, मंजुनाथय्या, हांवें तावळी उपासू केल्लो खरें, जाल्यारी तावळी करतली नो करयतली मगेली बायलशिछी, जाल्यारी आत्तं करतलें धानी करयतलें हांवची जाल्हां! तावळी ५५

मंजुनाथः—हँ पळें, शंभू, सुत्तू कसलें चल्ल्यां हँ काई हांवें तुक्का सांगका म्होणू ना! हांगा लोकांनी आमचेरी बहिष्कार घालनू आमकां अन्नउद्दाक मॅळणाशी कोर्नु घाल्यां!

शंभूः—तँ हांव न्हंई म्हणतां वें? तावळी कसलें जाल्लें हांवें तुक्का सांगल्या न्हंई वें? त्या म्हांताय्येन सगळीं फळं साय्याफांडांतू उडयली जाल्यारी आमकां पळोवच्याक सुदाई दिनेती.

मंजुनाथः—होई न्हंई वें? तावळी सर्वांगेलें वळवळें चुकोवच्याक दोंगतंगजणांनी चड वांट काडचें योग्य म्होणू तुक्का दिस्सना?

शंभूः—तावळी हांव एक विचारतां, कोणू नाक्का! तूंची इत्या वचना!

मंजुनाथः—हांगा तूं आत्तांची आयला त्यामिती तुक्का कळशना तँ! सारस्वतांगेलें सर्वनाशू कोरु पळयतलें हांगाचें लोक कसलें करतीद हाज्जो कसलोई नेम ना. काली शारदांगेल्या दर्शनाक वोचुंगेलेल्या श्रींगेलो तात्री अनादरु केल्लो, तावळी आजो फाल्या ताज्याकई मुखारी वचशनाती हँ खंच्यावेल्यानँ? तावळी असल्या परिस्थितींतू ह्या गांवांतु नवें आशिल्या तुमच्या स्वाधीन श्रींक सोणू कदशी वोचें तूंची सांग!

शंभूः...जाल्यारी हांव नगराक वोचुनू कर्तलेंपुणी कसलें?

मंजुनाथः—चड कसलें कोरचें नाक्का! नारायणपय्यांगेल्या कात्तारी हांगा जालेलें सगळें घाली!

[इतल्या घड्यांतू वीज झगझगता शंभू चारी दिकांक पळयता]

शंभूः—आं! सकाळी धोर्नू ह्या मोंडांमिती सूर्य दर्शन जायनँ, आसं वीज झगझगच्याक लागली!

मंजुनाथः—जाल्यारी हांव सांगिल्या जबाब दी अँकळाक !

शंभूः—जबाब दिंवच्याक..... [वीज झगझगता—गडगडाटू जात्ता]
अय्योमा ! पळें, मंजुनाथय्या, आत्तें पावसू येवनूं दुष्काळांत तेंरावों म्हइनों
जातलों, तावळी.....[वीज आनी गडगडाटू] मंजुनाथय्या—मंजुनाथय्या
.... आत्तें पावसू येंत्ता खंडीत ! अँकळाक सदगुरुंखात्तीर सुरक्षीत जागों
पोळोंवयां—

मंजुनाथः—सुरक्षीत जागें आस्सती मस्त जाल्यारी दितलें कोंण ?

अनंतय्याः—[प्रवेशू कोर्नू] कोंणेई दिंवच्याक तयार नाती ! आमकां
तांगेल्या सावळेंतू उत्रोंवच्याक सुदाई दीनाती ! मंजुनाथय्या, अन्नासाधन
मेळोंवच्यें आमगेलें उपाय निष्फल जाल्लें ! खंई वच थंई “आयिल्या
वाटेनँ परत वचाती” अशीची जबाब मेळळी ! आनी ताज्यावयरी...
[वीज आनी गडगडाटू]

शंभूः—मंजुनाथय्या, आत्तें आनी विचार कोरच्यांतू अर्थू ना, श्रींनी
आशिलकडें वोच्यां बेगी !

[वीज आनी गडगडाटू जात्त आस्ता]

मंजुनाथः—आरेरे ! आग्मी कोरू गॅलें कस्लें आनी जाल्लें कस्लें !
आमगेल्या जात्ती उध्दाराक गुरू मेळइलें खरें, जाल्यारी तें गुरंक कष्टांतू
घालच्यापुरतें जाल्लें ! देवा भगवंता, तेंल्ला कायलींतू थावनू आमकां भायर
काळळें तें असल्या उज्यांतू आमगेलीं आहूती दिंवच्याखात्तीर ?

शंभूः—[उजवेदिकनँ.पोळोवनू] वोच्यां बेगी ! ऊऽऽऽऽथंई पळें पावसू
सुरू जाल्लें ! [वोज नी गडगडाटू जोंरानें जात्ता]

मंजुनाथः—[अवाजु जात्त आस्तना] अनंतय्या, वच ! आमगेल्या
सर्वांक ठाण्यारी वोच्याक सांग ! हांव श्रींनी आशिलकडें अँकळाक वत्तां

आनी तशींची नारायणपय्याक मळूक नगराक वत्तां!

अनंत — नारायणपय्याक मेळूक नगराक वोच्ची अवश्य-ना! नारायण-पय्याची हांगा आयला!

मंजुनाथः—नारायणपय्या आयला? देवू पावलॉ!

अनंत — देवू पावलॉ की दैत्यू पावलॉ तँची पोळोंवचें बाकी वरल्यां! मंजुनाथय्या, हरिश्चंद्राकई आमगेल्या सारस्वतांगेली सत्वपरिक्षा भयंकर कडक आस्स! शृंगेरीच्या जगद्गुरूंगेली मान्यता हाडची अप्पण जाल्या!

मंजुनाथः—नारायणपय्या आयला न्हई वें? तितलेंची पुरों माक्का! ज्या देवानं आमकां गुरू दिल्लें ताँची देवू त्या गुरूंगेली मर्याद राकतलॉ! [वीज-गडगडाटू आनी पावसाचों अवाजू] वोच्यां तं! आयलॉ पावसू! धांवा!

[सगळें धांवून वत्ताती]

प्रवेश चवथो

स्थळः—शृंगेरी मठाचें सभागृह

[विजे गडगडाटासांगाती पावसाचों अवाजूई आयकू येत्ता]

पारिपत्यगारः—आश्चर्य! ह्या अवेंळारी पावसू खंचों? वसंतु एक दोनी पेटी अवेंळा जोरू पावसू येत्ता आनी जोंराणें वादळइ जात्ता, जाल्यारी हें दीस कांई त्या पावसाचें नीं तुफानाचें न्हई! तुफानची न्हई, तुगभद्रेक अनावर ऊवारू आयिलतावळी चारी दिकांच्या हळयेंतुल्या जानांनीं ज्या शृंगेरी पवित्र मठाच्या आश्रयाक धावनू येवका, त्याची मठारी असल्या भयंकर तुफानानें अवकृपा इत्या कोरका? रामाचार, ह्या पवित्र मठांतु कोंणेई भ्रष्टाकार कर्नें मं?

रामाचारी:—तशी जांवच्याक कारणची ना आनी संभवूई ना. असल्या पवित्र स्थानांतू भ्रष्टाकारू नी अत्याचारू जायनाशी आम्मी इतली दक्षता घेंत आस्तना, पापाचरण कोंरचें कोंणाक धैर्य जायद, शास्त्री?

पारिपत्य:—तरी प्रातःकाला धोर्नू ह्या मठारी असली अवकळा इत्या पसरल्या ? फाळें जांवच्याभत्तरी हों पावसू नी वादळ, आनी वेळू जावनूई अनुष्ठानाक बशिल्या जगद्गुरूनीं अजुनिके उटायना जांवचें! रामाचार—रामाचार, आरां जातं आशिल्लें अनर्थू कांई निसर्गाचों खेळू न्हई! काली ह्या मठांतू कस्लेंपुणी अनाहूत जावनू आस्काज. शारदा-मातेक कोपू हाडोंवचें तस्लें दुष्कृत्य हांगा जालेल्लविना अशी जांवच्या फाव ना.

रामाचार:—शास्त्री, ह्या मठांतू कस्लोई अत्याचारू जाल्लेलों आशिल-पक्षाक, तों ह्या मठांतू आशिल्यांनीं करनं, इतलों माक्का आत्मविश्वासू आस्स.

पारिपत्य:—मज्यानें नी तुज्यानें सोडोंवच्या जांवचों तसलों प्रभू न्हई हों. जगद्गुरूनींचो आरां आमकां मार्गू दाकोंवका. जगद्गुरू अनुष्ठानाक बसल्याती. वच, थंई भायरची राब, आनी तात्री उटायची माक्का सांग.

रामाचार:—ही ही देवागेली करणी, तांतू जगद्गुरूंक—!

पारिपत्य:—रामाचार, अनमान इत्या करता ?

रामाचार:—अनुमान न्हई, जाल्यारीSS...! मगेली चूकी जाली! वत्तां! [वत्ता]

पारिपत्य:—[स्वगत—]आजी खंई दृष्टि फिरांवकां थंई विचित्रची दिस्ता. सांगिल्लीं कामं हुम्मुसु काण्णास्तना कर्तलों रामाचारू हों सुदांई वळसवळसं कोरू लागलों? छं! कितल्याक विचार कोरका तितल्याक विचार जास्तीची येताती, आनी भायर सुटील्या वादळम्हणकेची मात्यांतू विचारा वादळ... [जोंरां वीज कडाडता- रुक मोण्णु पळेजो अवाजु येता आनी ताज्यासांगातींची जानांगेली बोंब आयकता.] जगत् जननी

शारदामाते, हँ कस्लें आनी !....

रामाचारः—[घाबरेवनू प्रवेश कर्तची] शाखी-शाखी [आयिलवाटेकडे पळयता]

पारिपत्यः—कस्लें जाळें?

रामाचारः—शारदांबेची...शारदांबेमूर्ती...

पारिपत्यः—शारदांबे मूर्ती? कस्लें जाळें मूर्तीक?

रामाचारः—विजेचो गडगडाटू जॉरानें जाळो...मूर्तीसुतू दोंळें दिपयतलों प्रकाशू जाळो —हांवें-हांवें...दोंळें चिग्मी कॅल्ल...प्रत्यक्ष अग्नीची माक्का पोडोळनु धरता अशशी भासू जाळो...मुर्तीसुतू आशिलो प्रकाशू एकाएकी नाऽऽच्ची जाळो...कडुरी...कडुरी...

पारिपत्यः—कडुरी? रामाचार-रामाचार, मूर्ती सम आस्सं मं ?

रामाचारः—मूर्ती सम आस्स, जाल्यारी—जाल्यारी—

पारिपत्यः—जाल्यारी ?

रामाचारः—निस्तेज-निस्तेज जाल्या !

पारिपत्यः—निस्तेज ! निस्तेज ! शारदांबेगेली मूर्ती निस्तेज जाल्या ! रामाचार, खात्रीनँ-खात्रीनँ मठांतू कस्लोंकी अत्याचार जाळ्हा—शारदांबा कोंपल्या. रामाचार—रामाचार...

नंजुंडाः—[प्रवेश करतची] शाखी-शाखी... अनर्थू अनर्थू जाल्लो !

पारिपत्यः—आनी कस्लें जाल्लें ?

नंजुंडाः—पुर्वेक आशिल्या उग्राणा घरारी बीज पळ्ळी-धान्यापणतं करपूनू गेल्ली !

पारिपत्यः—आनी पश्चिमेक आशिल्लें ?

नजुंडाः—येदोळच्याक सुरक्षित आस्स ! जाल्यारी वाट बंद जाल्या. वाटेरी आशिल्ले रुक सर्व पळ्यांती—कुळटालागीथाई उद्दाक भरल्यां.

पारिपत्यः—ह्या पवित्र मठांतू हों अनर्थ?...झड्डं कोसोळणू पळ्ळीं, सर्वत्र उद्दाक भरल्यां, उग्राणा घर विजेन करपून् घाल्लें आनी शारदांबे मूर्ती निस्तेज जाल्ली ! जगत्जननी शारदांबे, अश्ली इत्या कोंपल्या आमचेरी ! कोंणा भरांतू तुगेल्या घरांतूची तुवें इतलों अनर्थ केल्लों, तावळी मठाभायर कसलें कोनू आस्काज तुवें ? रामाचार, वच, सर्वत्र जलमय जावनू आस्का, घोंडे बैलांचों कांई उपयोगू जायशना. मठांतुल्यां हस्त्यां भायर काडी...गावांतू नशिवांसार कोंणेई वांचुनु वरल्यारी तांकां मठांतू घेवनू यों...

मुक्कणाः—[सगळोचो तिबूनु प्रवेश करता] हस्त्यांचों कांयिई उपयोगू जायशना, शास्त्री. रवंई दॅक थंई उद्दाक भरल्यां इतलेंची न्हई, तुंगभद्रेक ऊवारु येवनू न्हई नी भूंई एक जावनू गेल्यांती.

पारिपत्यः—तुंगभद्रेक ऊवारु येवनू न्हई नी भूंई एक जावनू गेल्यांती ? कलंकी अवतारांतू जलप्रलयू जावनू जग बुडतलें म्हणतातो ! कलीनं नी कलंकीनं एक जावनू हों जलप्रलयू करनं मं ? जलप्रलयू—जलप्रलयू... रामाचार, तोंड इत्या थुंवडायलें ? कसलें जाल्यां सांग. मठांतू अत्याचार जायनं म्हणतालों, जाल्यारी आत्तें तोंड इत्या चुकइता ? आनी हें दोंगई इत्या तोंड चुकयतातो ? रामाचार, मज्यादिकानें पळें ! रामाचार, रामाचार, कसलें जाल्लें हांगा ?

रामाचारः—कांई ना—कांई ना, शास्त्री ?

पारिपत्यः—मागीरी तुमगेल्या तेंगांगेलींई तोंड देंवल्यांती इत्या ? रामाचार, रामाचार, सांग, तूं जगाक फटयशी, तूं माका फटयशी, जाल्यारी जगद्गुरुंक फटोवच्याक जायशना—शारदांबेक फटोवच्याक जायशना...

सांग-सांग कसलें जाल्लें तें !

रामाचारः—माक्का गोत्तु ना—माक्का गोत्तु ना, शास्त्री, खरेंची माक्का गोत्तु ना. [जघांटेचों अवाजू जात्ता] जगद्गुरु !

पारिपत्य—रामाचार, तुवें कितलोई निपोवूनू दवोरचों प्रयत्नू कॅलेलतरी जगद्गुरुंगेल्या मुखांतुल्यानॅ हें भायर पळेलविना रावशना. राव ! सद्गुरुंगेली भॅट घेवनू कड्डेरीची तुगेलों समाचारू घेतां ! [भित्तरी वत्ता]

रामाचारः—मुक्कणा, ह्या सर्व अनर्थाक कारण तुम्मी ! करतलें तुम्मी आनी आतं भोगका पडता आम्मी.

मुक्कणाः—आम्मी सांगतलें चांडाळशिल्लें, जाल्यारी आम्मी सांगिलत्तक चलतना तुमगेली अकल खंडें गेलेली ?

रामाचारः—आमकां अकल आसल्यारीं तुम्मी सांगिलत्तक कस्त्याक नांचतशिल्लें ? अकल ना म्होणूची आमगेलों सर्वनाशू—

पारिपत्यः—[कोंप्यानॅ प्रवेश कर्तची] सर्वनाशू जांवचोची काळू आयला आत्तं ! सांग, आत्तपुणी खरें सांग ! काली दर्शनाक कोंण आयिल्लें ह्या मठांतू ?

रामाचारः—कोंणें ना !

पारिपत्यः—कोंणें ना ? तुम्मी अनादर कोर्नू कोंणाकई मठांतथावनू वापस पेटयनॅ ?

रामाचारः—कोंणें येनेती आनी कोंणागेलोई अनादरू जायनॅ !

पारिपत्यः—कोंणें येनेती आनी कोंणागेलोई अनादरू करनॅ ?

रामाचारः—ना—ना— !

पारिपत्यः—चांडाळा ! तुगेल्या अविचारामिती इतलों अनर्थू जावनूई खरें सांगची बुद्धी जायना तुका ?

रामाचारः—हांवें अविचार करनं, शास्त्री, खरेंची हावें अविचार करनं !

पारिपत्यः—तरी मागीरी शारदांबा जगद्गुरुं मुखांतरें फट्टी सांगता ?
“मगेल्या भक्तागेलों ह्या मठांतू अनादरू केलों म्हळ्यारी प्रत्यक्ष मगेलोची
अनादरू केलों. हों मठू सोणणू हांव मगेल्या भक्तालागी वत्तां” अशी
शारदांबेनं जगद्गुरुंक इत्या सांगलें ?

रामाचारः—शारदांबेनं सांगलें ?

पारिपत्यः—प्रत्यक्ष शारदांबेनं सांगलें ! चांडाळा, आत्तं पुणी कळ्ळें
शारदांबेगेली मूर्ती निस्तेज इत्या जाल्ली ती ? मूर्ती निस्तेज जातना
दोंळें दिपयतलों तसलों प्रकाशू तुक्का इत्या दिसलों हाज्जों प्रकाशू आत्तंपुणी
तुगेल्या मात्यांतू पळ्ळों ?

रामाचारः—कौणागेलोंई अनादरू जालेलों आशिलपक्षाक मगेलों त्रांतू
कस्लोई समंदू ना, शास्त्री !

पारिपत्यः—कोरचें कोर्नूई वयरी आनी फट्टी उलयता ? तुगेलों समंदू
नातल्यारी मूर्ती निस्तेज जातनां तुगेल्या आंगांतू मात्र उज्जों आयलों,
बाकी कौणागेल्या आंगांतू उज्जों येंन इत्या ? [रामाचारू कस्लेई
उलयना-भिवनू कडकडेता] कर्मचांडाळा, तुगेल्या पातकांमितां तुंगभद्रेक
ऊवारू येवनू न्हई नि भुंई एक जाल्ली, आत्तं न्हई नी मठू एक जांवच्या
अंकळाकची शारदामातेक शांत कोर्नू आशिल्लें वांचोवनू घेवयां ! सांग,
आत्तं पुणी खरें सांग ! काली कौण आयिल्लें हांगा ?

रामाचारः—नगरचें सारस्वत !

पारिपत्यः—आनी कौण आशिल्लें तांच्यासांगाती ?

रामाचारः—तांगेलें धर्मगुरु !

पारिपत्यः—बाणूसु नात्तिलें पोरु म्होणू मढानं तुक्का पोंसलों, अज्ञानाचों
सज्ञानू कोर्नू हात्तांतू अधिकारू दिल्लें, जाल्यारी त्या अधिकाराचों दुरुपयोगू

कोरच्यांतू तुका बुदवंतपण दिसलें? प्रत्यक्ष धर्मगुरुंगेलों अनादर कोरची दुर्बुध्दी जाल्ली तुका? अनादर म्होणू कसलें केल्लें तुवें?

रामाचारः—अब्राह्मणांक ह्या मठांतू जागों ना म्होणू वापस पेटयलें?

पारिपत्यः—अब्राह्मणांक? अब्राह्मणांक! अक्शी! आत्तं कळ्ळें तुम्मी दोंगई नगरांतथावनू शृंगेरीक कस्त्याक आयिल्लें म्होणू. नंजुंडा, मुक्कणा, तुमगेल्या जाती वैमनस्य राजकारणापुरतें दोबोरयेदिल्लें, ह्या धर्म केंद्रांतू ताज्जो भ्रष्टाकार कस्त्याक केलों? सारस्वतांगेली बुद्धिमत्ता तुमकां सहन जायन, तांका मेळचो मानसम्मान तुमचेंमितीं पोळोवच्याक जायन! रामाचार... रामाचार... सारस्वत तांगेल्या गुरुंसमवेत आत्तं खंई आस्सती हाज्जी चौकशीपुणी केली तुवें?

रामाचारः—व्हई! आजी फालफाल्लंथाई तुंगभद्रे तीरारी आशिल्लें—

पारिपत्यः—तुंगभद्रे तीरारी! [वीज आनी गडगडाटू जात्ता] तुंगभद्रेक ऊवार येवनू न्हई नी भूंई एकी जावनू गेल्यांती...! जगत् जननी शारदामाते, आत्तंमात्र तुगेल्या भक्तांगेली लाज नी तारण तुगेल्या हात्तांतूची आस्स! [विजेचो गडगडाटू जोरानें जात्ता] रामाचार, वच्चा! मठांतू आशिल्यांक अँकडें कन्याती, हस्त्यारी अंबान्यो चडयाती आनी...

नंजुंडाः—तँ असाध्य शास्त्री! वीजेच्या गडगडाटानें हसत्यां सगळ्यां भिवनू गेल्याती, पिश्याभ्रणकें कोर्तू कोंणाकई लागीं येवच्या दीनाती.

पारिपत्यः—तरी दोण्यां अँकडें कराती आनी तुंगभद्रेतीरारी आशिल्या सगळ्या सारस्वतांक मठांतू हाड्याती.

मुक्कणाः—जाल्यारी ह्या तुफानांतू भायर पडतलें कोंण?

पारिपत्यः—शृंगेरी मठाचो हों पारिपत्यगारुची अँकळाक भायर पडता. ज्या मठाचें अन्न आजीवरेके खल्लें, त्याची मठा मर्याद राकची कोंणाकई सदबुध्दी जाल्यारी मज्यासांगाती येय्याती. सत्कार्याक वतल्यांक मारची शक्ति प्रत्यक्ष यमांतू लगेन ना, तावळी विजेंतु आनी वादळांतू खंची आस्तली?

चला! [वोचुक करता तितल्याघड्यांत]

नारायणपय्या :—[भित्तरी थाववू]

शुक्लां ब्रह्मविचार सार परमाराध्याम् जगत् व्यापिनीम् ।

वीणा पुस्तक धारिणीम् अभयदां जाड्यांधकारापहाम् ॥

हस्ते स्पाटिक मालीका विदधतीम् पद्मासने संस्थिताम् ।

वंदे ताम् परमेश्वरीम् भगवतीम् बुद्धीप्रदाम् शारदम् ॥ १ ॥

पारिपत्यः—“शुक्लां ब्रह्मविचार सार परमाराध्याम् जगत् व्यापिनीम्—!”
ह्या उग्र वादळांतु शारदामातेगेली स्तुती कर्तलों कोणू?

नारायणपय्या : [प्रवेश कर्तची] वंदे ताम् परमेश्वरीम् भगवतीम् बुद्धी-
प्रदाम् शारदम्”

मुक्कण्णाः— नारायणपय्या!

पारिपत्यः—नारायणपय्या? सारस्वतांगेलों पुढारी...

नारायणः—नारायणपय्या!- दुदैवी सारस्वतांगेलों दुदैवी नारायण-
पय्या!—

पारिपत्यः—नारायणपय्या, तूं मात्र आयलों आनी वाकीचे?

नारायणः—न्हंई तीरारी आमगेल्या ठाण्यारी सुखरूप आसती. सुतु
जलमय दिसता, जाल्यारी आमकां पावसाचों त्रासू जायनें, वादळाचो उपद्रव
पावनें, आनी ऊवारा उद्दाक आमच्यालागी सुदाई येनें!

पारिपत्यः—शारदांगेली कृपा [नारायणपय्यागेलें पाप्म धरतची]
नारायणपय्या, आमकां क्षमा करी! आमगेल्या मठाचो मर्याद राकचें
आत्तं सर्वस्वी तुमगेल्या सद्गुरुंचेरी नीतुज्जेरी आस्स.

नारायण :- शास्त्री, हें कसलें? जगद्गुरुंगेली भेंट घेवनूं अखेरचों
प्रयत्नू कोरका म्होणू हांव हांगा आयलों, जाल्यारी हूं अनपेक्षित कसलें.
पळयतां?

पारिपत्यः—नारायणपय्या, तुका आश्चर्य दिसचँ सहजची! काली तुमगेत्या सद्रुंगेलों ह्या मठांत अनादरू जाळों, आमगेली चूकी जाळी. हांव तुमकां सर्वथाः शरण आस्स. आमगेली शारदामाता आमकां वापस दिय्याती! [नारायणपय्यागेत्या पाय्यारी मात्त दवरता.]

[पडदों पडता]

प्रवेश पांचवों

स्थळ : रस्तों (नगर)

[रमणु आनी अनंतय्या प्रवेश कर्ताति.]

रमणु :—अनंतय्या, आनी एक फंतां तँ पद म्हण. हांवयि पूरा तँ शिकूनु काडतां. गानविशारद म्होणू रायानं खुद्द तुगेलि तारीफ केल्लेलि आस्तना, आम्हि तुगेलि कस्लीयि शिफारस कोर्नयेवें ?

अनंत :—व्हयिरे, तूँ शिफारस कोर्का म्होणु, हांवँ रस्त्यारि गायन म्होणकायँ ? निवांत जागों जांवका. चारि चौगानि एकड जांवका. तावळि हांवँ म्होणका.

रमणु :—तदिश म्होणचँ खंवेंयि रागदारि नावँ, शास्त्रीय संगीत. आत्तं हांवँ म्होणूक सांगिल्लें, नारायणपय्याक स्वागत कर्तना म्होणचँ तँ. आत्तं माका शिकयिल्लें हँ “नररत्ना नारायणा, सुस्वागता.”

अनंत :—जायद तरी (दोगयि मेळनु म्हणताति.)

[पद]

नररत्न नारायणा सुस्वागता

कुळदीपक सारस्वता. ॥धृ॥

बाळपणां करी मिक्षां देहिरे

तारुण्यां जाती भार घेई रे

सुविचारा आचरीता कपटां ना मानतां
वृद्धपणां उद्धरीता ज्ञाती सारस्वता. ॥१॥

ज्या नगरा आश्रीतपद स्विकारी
त्या नगरा शिरी घेई भूभारी
स्वजनां सम इतर जना कल्पांता धोर्न मना
उच्च शिखरी पावइता ज्ञाती सारस्वता. ॥२॥

रमणु :—आत्तं जाल्यारि संतोषु जाल्लो. आत्तं घारा वचूनु ह्या पदाचो
अभ्यासु कर्तो.

अनंत :—राव, खळनाथय्या येत्तऽ आस्स. पळें.

रमणु :—छे ! आयल्लोवें ? हांवें खंयि वचुगेलेलें तरी माका सोंणा हों; शनि !
ताबलागि उल्लोंवें बंद केल्ल्यां हांवें.

रवळु :—[प्रवेश कोर्नु] रमणू ! रमणू !! उलयिर मित्रा. तूं उल्लैन जाल्यारि हांवें
चऽ दीस वांचना.

रमणु :—रवळू, तुका सांगल्या न्हयिवें, आनी मुखारि तुगेलो सहवासु नाका.

अनंत :—इत्याकरें ? इल्लें कोणूक, कल्लें केल्लें हात्रें ?

रमणु :—ताकाचि विचारि. सांगुवें रवळू ?

रवळु :—नाका रमणू. मगेली मर्याद काणाका.

रमणु :—आसल्यारि न्हयिवें ? अनंतय्या, आग्नि गोकर्ण भायरसलें दिशु धोर्नु,
हांगा या वरेक कल्लें केल्लें गोत्तास्सकी ?

अनंत :—कल्लें केल्लें ?

रमणु :—गुरु शोधनेक आग्नि सर्व त्या दिवसु भायरसलें न्हइं ? होंवेइ मज्जा
सांगाति येत्तां म्हणालो. मित्रु म्होणु हावें बायद म्हळ्ळें. देशाटन कोर्नु मस्त
पैसां घेवु येत्तां म्होणु बायलेक फटोवु, हों गोकर्णाक भायरसलों. नोळेत सांगाति
वेव्येशिल्लें न्हइवें ? तें सोळ्ळें. सगळ्यांतु आपणागेलें माचें शिर्कायता. सामाना गाडि

कोंण आंबुडता म्हळ्ळें की 'हांवें' म्होणू मुखारि आयलें. सै! गाडि आंबुडच्याक हों मुखारि आनी हांव माक्षि बसलें. आमचें माक्षि सूर्णि भोंकतचि भायरसलें. सुमार राति कळुयल्या. वाघांगेलि गर्जना जॉरानें आयकूक आयिल. गाडि फकन रात्रलि. हांवें 'खळू' म्होणु आप्पलें. खळु ना. सांगाता गाड्यां मस्त मुखारि गेलेल्यां. हांवें हळूचि उद्यावु पळैतां, खळु एक कौळिगेतुं गुडलि जावु बसला. माका पळैलें की बोट दाकोवु सांगूक लागलें "वागु बसला पळ थंयि." हांवें पळैलें. झगझगी दौळें. धस जाळें. हांवें, आन्नेक कवळिगेतुं निण्णूक पळैलें, तावळि एक आयदान गडगडेवु धडालनें तोगु पळ्ळें. त्या अवाजाक भीवु आमकां पळैत आशिल्लें तों वाघु भोंकलें. तावळि कळ्ळें, ह्या खळूनें दाकयिल्लें झगझगी दोळ्यांचों वाघु, सूर्ण म्होणु.

खळु :—अनंतय्या, तूंचि सांग. हावें कांइ वाघा दौळें कदिश आस्सति पळैलें. तावळि हांवें कसलें म्होणु सांगचें !

रमणु :—जाल्लें! कशी तरी आम्मि गोकर्ण वचुन पावलें. थंयि गुरु प्राप्तिखातीर उपासु कोर्नु धरणें धोरुं ब्रोसचें म्होणु ठरेयिल्लें. हो खळूयि उपासु कर्तो म्हणालां. ताका सांगिल्लो उपवासु न्हंयि.

खळु :—मित्रानें, उपवासु कर्तना हांवें जेंवचें कदिश ?

अनंत :—बरोबरि! तोचि खरां धर्म !

रमणु :—तो धर्मपालन कोर्चाक, हांवें दुसरें दिसु गळपासु घेंक्काशिल्लें. कारण, हो खळु, उपवासु कोर्तु, हेरिसु, दौळ्यां मंडळ्यां घुंवडावु निरू जावु वर्गला. कर्म! ध्यानस्थ जावु बसला म्होणु जानानि लेसलें.

अनंत :—हां हां! हावें तीर्थ काण्णु दौळ्यांक मारलें तावळि न्हयिवें ?

रमणु :—व्हयि. हाका इत्याक जांक्काशिल्लो उपवासु ?

खळु :—जात्यारि उपवासु म्होणु, उग्राणांतुलो केळ्यां घाडायु रितां कर्ने हांवें.

रमणु :—दुसरें दिवसु, गुरु दर्शनेक कोटितीर्थारि वचुगेल्लें. न्हावु गुरु दर्शन घेंक्का म्होणु संकलु केल्लें. पोंवचाक येंतल्यानि न्हाव्येद म्हळ्ळेकी, खळूनें दिंबिमडरि उदाक आस्तलें म्होणु लेक्कूनु कोटितीर्थातु उडकि मार्लि. सुमार वेळु जाल्लेतीरी हों दिस्सन. आखेरिक पोंट फुगूनु, खळूगेलि ही आड्डावण वयरी आयिल.

गुरुकृपेन, उदाक काळळें, आनी हों वांच्लो.

रवळु :— खरेंचि गुरुकृपेन वांचलें अनंतय्या. हागेल्या सूत्रनेप्रमाण केल्यारि समचि जालेंशिलें. फुगित्या पोंड्यावनु उदाक काडका जाल्यारि, पोंडारि फळें दवर्नु मस्तिल्यारि उदाक भायर पडता म्हणालो खंयि, हों वैकुण्ठ पंडितु !

रमणु :— मुखारि सांगतां आयक अनंतय्या. मंगळार्ति जालि. तीर्थ वांटूक काण म्होणच भित्तारि, रवळु हनुमनायकुसो हांव कर्ता म्हणालो आनी माश्रि मुखारि पळैनास्तना, दिव्ले मुळांतुं आदिशलि तेंछा उठि घेवु वांटूक सुरु केल्लें. तीर्थ म्होणु हात्तांतुं घेचिल्लें, तोंडांतुं घालु घेवु, तोंड कडु कोर्नु घेवु बसल्याति. गिळूक जायना. थू कोरूक देंवळ. तें हावें पळैलें. माका सहन कोरूक जायन. रवळूक आपयलें. आनी तें पूरा तीर्थ हाकाचि पिवंचाक लायलें. हेदिवसु सकाळि सांगचें कसलें ? रवळूक आनी चैवाक गांठि !

रवळु :— तीर्थ गोड म्होणु एकळाकचि हों पूरा पीवु बदिशलें, तें माका इतें गोतु ?

रमणु :— मागिरी आम्मि शृंगेरीक वचुगेळें.

अनंत :— शृंगेरीक वचुगेलेळें, आनी परत नगराक आभिलें तें पुरा माका गोतु आस. जाल्यारि तुम्मी सानपणीचें मित्र मरें ? तावळी अशशी एकदुसऱ्यांगेलीं उणेपण काणास्तना मित्र म्होणु भरमेरि आसका. व्हडकी न्हड ? चला तरी. झगडनास्तना मुखारि वचा पोळोंक्या.

[तेगइंजाण वत्ताति.]

प्रवेश सटवों

स्थळ :— वस्वेश्वरागेळें दरबार

राम वंद्र :— [मान्यतापत्र वाचत आस-]श्रीमत् परिशानांश्रमां विपयांतू आमगेल्या मनांतू कॅर्नाई संशयू नाशिलें आनी आत्तई ना, जाल्यारी रीतीरिवाजाक सम्म जावनू तात्री वादू कोर्नु जयू मेळोंवका अशशी आम्मी तांका विनंती कोरका पळ्ळी. आमगेल्या विनंतीक मानू

दिवनू श्रीमत् परिज्ञानाश्रमांनीं कइशी जयू मेळयलें हाज्जो सविस्तार समावेशू ह्या मान्यता पत्रांतु कोरची जरूरी आस अइशी आमकां दिसना. वादा असल्या कठीण विषयांतू प्रतिस्पर्ध्यांक सामान्यांतू सामान्य ठरोवची कोंणागेली शक्ति, आनी प्रत्यक्ष आद्यशंकराचार्यांनी स्थापन केल्ली शारदां-वेगेलां शक्ती तपोवलानें आकर्षण कोरचो कोंणागेलो प्रभाव, त्या श्रीमत् परिज्ञानाश्रमांविषयांतू संशयू घेवचो म्हळ्यारी प्रत्यक्ष शारदांवेगेल्या अस्तित्वाविषयांतु संशयू घेवच्या म्हणकेची.

श्रीमत् परिज्ञानाश्रमां असल्या प्रती सरस्वतीपुत्रांक शोभतलतल्लो मानू दिंवचें आमगेलें आद्य कर्तव्य जावनू आस. आनी त्यामिती आम्मी विरूदू बावली अड्डपलंकी मानू आनी त्या मानाची चिन्हं श्रीमत् परिज्ञानाश्रमांक आनी तांगेली परंपरा चलयतल्या सद्गुरूंक दिताती, आनी अइशी जाहीर करताती कां श्रीमत् परिज्ञानाश्रमांगेलें अनुयायी जावनू आशिल्या आद्य ब्राह्मण सारस्वतांक आजो धोर्नू ह्या शृंगेरी मठांतू तिर्थ-प्रसादाचो पयलो मानू मेळतलो. [यसता]

बस्वेश्वरः—शृंगेरीच्या जगद्गुरूंनी दिल्लें मान्यता-पत्र आमगेल्या आग्रहानें रामचंद्रय्यानें आत्तें वाचुनू दाकयलें तें सगळ्यांनी आयकल्यांची. राजरत्न नारायणपय्याक महामंत्रीपद दिंवच्याक आत्तेंई कोंणागेलोई व्यक्तिशः आक्षेपू आसल्यारी सांगकाज! [कोंणेई उलयनातां] रामचंद्रय्या?

रामचंद्रः—ना, महाप्रभो!

बस्वेश्वरः—नंजुंडा?

नंजुंडाः—ना, अब्रदाता?

बस्वेश्वरः—मुक्कणा?

मुक्कणाः—ना, महाप्रभो.

बस्वेश्वरः—तरी, रामचंद्रय्या, [रामचंद्रय्या बाजूक आशिळें तवक रायालागीं दित्ता] नारायणपय्या, महामंत्रीपद अँका महाज्ञानी ब्राम्हणाकची मेळचें ही ह्या नगरसंस्थानाची परंपरा नी रुढाचार, आनी ताका सभम जावनू महामंत्रीपद आजी आम्मी तुका दित्ताती. ह्या महामंत्रीपदाच्या चिन्नांचों स्विकार कोरनू ज्या भक्तीभावान आजीवरेके नगरसंस्थानाची सेवा केल्ली, तांची भक्तीभाव ह्यामुखारी मनांतू धोर्नू आमगेलें संस्थान हाज्याकई भरभराटीक तूं हाडतलों अशी आमकां पूर्ण भरवसों आस्स. [तवक दित्ता]

नारायणपय्या :—[तवक घेतची] अन्नदातांगेल्या भरवशाचों अनादर करीशना इतलें हांव आश्वासन दित्तां. [रामचंद्रय्या ताका उजव्या बाजूच्या रित्या आसनाचेरी बसयता.]

बस्वेश्वरः—नारायणपय्या, आयच्या दरबाराचें मुख्य काम जाल्लें. आत्तें दुसरें काम म्हळ्यारी शृंगेरीक वोचुनू श्रामत् परिज्ञानाश्रमांक नगरांतू आपोवनू हाडचें. जाल्यारी ताज्या अँकळाक आनी एक काम बाकी आस्स.

नारायणपय्या, आजी तीनी म्हईन तुमचेरी फटी आरोपु घालतूं तुमकां कष्ट भोगुक लायिल्या ह्या रामचंद्रय्याक तुवें योग्य शासन कोरका आनी तँवई आत्तेंची कोरका अशी आमगेलों आग्रह आस्स.

नारायणः—अन्नदातांगेल्या आग्रहाचों हांव अनादर करना, मात्र हावें आत्तें दिवचें शासन अन्नदातांनीं मान्य कोरका.

बस्वेश्वरः—त्या विण्यांत तुका अनुमान नाका.

नारायणः—मगेलों उजवों हात समजूनू नगरसंस्थानाचें अमात्यपद हांव वापस रामचंद्रय्याकची दित्तां!

बस्वेश्वरः—आनी हे पातकांचें शासन?

नारायणपय्या :—न्हई! उपकारां फेडी. राम

WORLD KONKANI LIBRARY



Accn No: 000166

अन्यायू कॅलों अदशी महाप्रभोम्हणके माकाई अँकळाक दिसतालें, जाल्यारी आत्तं कस्लें जाल्लें हाज्जों विचार कॅल्यारी, त्या अन्याया रूपानें तांनें आमचेरां होड्ड उपकार कॅल्ला अशींचीं कवल कोरका पडता. रामचंद्रय्यानं आमच्याविरुद्ध इतली चळवळी करनाजाल्यारी आम्मी गुरुप्राप्तीखातीर वांट काणाशिल्लें, आनी आम्मी गुरुप्राप्तीखातीर वांट काणाजाल्यारी आज्जी आमगेली गुरुपरंपरा निर्माण जायनाशिह्दी.

रामचंद्रय्याः—[नारायणपय्यागेलें पाय धरतची] नारायणपय्या, माका क्षमा करी! अँक्का महामंत्रीपदा अभिलाषेनं हांवें इतलीं नीचपण केल्लीं, जाल्यारी आत्तं माका कळ्ळें की महामंत्री असल्या पवित्र जाग्यारी तुजअसलें सत्पुरुषूची योग्य आस्स म्होणू.

नारायणः—रामचंद्रय्या, उट्टा! तुवें वाडट लेकुनू घेवच्याक कारणची ना. कसलें आनी कसलें देवूची. महाप्रभो, मगेल्या विनंतीक मानू दिवतू रामचंद्रय्याक अमात्यपद दिंवका अदशी मगेली प्रार्थना आस्स.

बस्वेश्वरः—सजनां गेलों अनादर आम्मी एकफांता कॅल्लों, आनी ताज्जी पुनरावृत्ती कोरची आमगेली इच्छा ना. रामचंद्रय्या, यों. [नारायणपय्या, रामचंद्रय्याक दाव्या बाजूच्या आसनाचेरी बसयता] नारायणपय्या, असलें शुभप्रसंगू आनी कॅनाई येंता की ना की. तावळी काँणागेली आनी कसलीई इच्छा आसल्यारी आत्तं सांगका अदशी आमगेलों आग्रह आस्स.

रामचंद्रय्याः—महाप्रभो, जाती उद्दाराक सारस्वतांक तांगेल्या सद्गुरुंगेलों लाभू जाल्लों, आनी नारायणपय्याक महामंत्रीपद मेळ्ळें; तावळी नारायणपय्यागेली आनी कस्लीई इच्छा बाकी वरल्या अदशी माका दिससना. मगेली मात्र एकी इच्छा आस्स. आज्जी सारस्वतांगेल्या गुरुपरंपरेक प्रारंभू जाल्लों हाका हांव कारण अदशी सांगुनू नारायणपय्यानं त्या प्रारंभा पुण्य मगेल्या व्हांटीतू घाल्यां. तावळी त्या पुण्याक पूर्णता येवका म्होणू हांव महाप्रभोक विनंती करतां की शेंगेरीक वोचुनू श्रीमत् परिज्ञानाश्रमांक

सन्मानाचेरी नगरांत आपोवन् हाडचो मानू माक्का दिंवका, आनी तांगेल्या स्वागताखातीर हें नगर सुशोभीत केरचें कार्य मजेरी वयसुंवका.

वस्वेश्वरः—रामचंद्रय्या, आम्मी त्या दिवसूची सांगल्यां की आनी मुखारी सज्जनांगेलो अनादरू कोरची आमगेली इच्छा ना म्होणू, आनी तुज्यांतू जालेल्या परिवर्तनामिती तुगेलोई आजी सज्जनांत समावेश जाल्ला, तावळी तुगेल्या इच्छेक आम्मी आनंदान मानू दिताती. ज्या श्रीमत् परिज्ञानांश्रमांगेल्या परमपुण्यान ह्या नगरांतुल्या सर्व प्रजाजनांत ऐक्य जाल्लें त्याची श्रीमत् परिज्ञानांश्रमांनीं आमचेरी कृपादृष्टी दवोरनू आमकां सर्वांक सद्गती दिंवका अशी तांगेल्या दिव्य चरणांलागी प्रार्थना कोरयां.

[पद]

दुमदुमली ही धर्म दुंदुभी । नेता दिव्य महान ।
परिज्ञानाश्रम गुरू लाभलें । सारस्वत अभिमान ॥
जय चित्रापुर जय परिज्ञान ॥ धृ ॥
रविप्रभा तव मुखकमलारी । ज्ञानसिंधु तूं दुर्गतिनिवारी ।
पंकज लोचन दुःख विमोचन । पूजित नित विद्वान ॥ १ ॥
अति उज्ज्वल तव गुरुपरंपरा । दीप्तिमान तव कीर्तिगुरुवरा ।
आनंदाश्रम गुरुकृपेचें । छत्र हेंचि वादान ॥ २ ॥
दर्शनमात्रें तव उद्धारक । युगांयुगांचें जलता पातक ।
वरद हस्त तव सदा उरो । ही इच्छा मनिंची सान ॥ ३ ॥

ही “चित्रापूर वैभव” नाटकाची समाप्ती,

जाल्यारी चित्रापूर वैभवाचो खरो प्रारंभू.

—अंकु तिसरो समाप्त—

134

۲۲۱





LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on
		166 Dr. Dev Suk

(A)

**WORLD KONKANI CENTRE,
SHAKTHINAGAR, MANGALORE**

TITLE: चित्रापुर वैभव
Chitrapur Vaibhav
Konkani drama

YEAR: 1987

**WORLD KONKANI CENTRE
LIBRARY
SHAKTHINAGAR D. K.**

+

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**

+

